

ב"ה

**אין ליכט
פון תורה**

ספר

**אלע משלים פון
דובנער מגיד**

ברך ב' - חלק ב'
אידיש

135

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערגעזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

צווייטער טייל

ניו יארק

TASHRAK PUBLISHING CO.

187 East Broadway, New York

תרפ"ה

דעם דזבנער מגיד'ס משלים

צווייטער טייל

32.	א קרייזדע אויפ'ן רבוש"ע
33.	אויסגעלאזען זיין כעס
34.	פערשפארט אן ארבייט
35.	ער האט אנגעגרייט פאר אלעמען
36.	א איד מיט במחון
37.	צוויי מלכים
38.	ער איז קיין נצרך
39.	ווען דיין שונא איז הונגעריג
40.	די לעצטע מינוט
41.	די הארץ איז דער עיקר
42.	די טייערע בריליאנטען
43.	פמור געווארען פון אן אנוועזער
44.	די שמראף פון פערברעכער
45.	ווארום ער האט געשוויגען
46.	מיט יענעם איז ער זיכער
47.	דער ארימער יחמן
48.	אפעלסיגען און רעטיכער
49.	די ריכטיגע רפואה וועט קומען
50.	דער רבי האט געטראפען
51.	דער שווער און דער איידים
52.	די צוויי פארלעך
53.	דער שיכור
54.	א חכם און א מבין
55.	וואו איז דער אויבער-אן

96	אבגעטאָהן דעם מאַמען	56.
97	האַט פּערדיענט זיין שטראַף	57.
99	צוויי משולחים	58.
100	אַ נס איז איהם געשעהן	59.
101	דער גנב וויל בלייבען א צדיק	60.
103	ווען עס העלפט שוין קיין זאך נישט	61.
104	די געבונדענע הינדעל	62.
105	דער צולאָזענער אינגעל	63.
107	אחמא ואשוב	64.
108	דעם מלמד'ס וואונש	65.
109	דער נאַרישער אינגעל	66.
110	די צוויי תלמידים	67.
112	דער וואָס לעבט אין מעות	68.
113	דער רב און דער מלמד	69.
114	די פיער בקשות	70.
115	די צוויי רבנים	71.
116	צדקה און מעשר	72.
118	ווען א מענש בעקומט פריינד	73.
120	אַ חשד בדרך כבוד	74.
121	ווער עס פּערדיענט אַ בטלויגונג	75.

32

א קריוודע אויפן רבונג של עולם

אז ארימער בעל-מלאכה האט געבעטען אז דער איי-
בערשטער זאל איהם צושיקען פרנסה, עס הייסט א מענשען
וואס זאל איהם געבען ארבייט. דער אייבערשטער האט
געהערט זיין געבעט און האט איהם צוגעשיקט א מענשען
וואס האט געדארפט האבען ארבייטער, און ער האט דעם
בעל-מלאכה צוגענומען צו דער ארבייט.

נאכדעם ווי דער בעל-מלאכה האט אבגעארבייט עט-
ליכע טעג, האט דער בעל-הבית איהם געהייסען געהן און
האט איהם נישט בעצאהלט. צו וועמען האט דער ארימער
בעל-מלאכה א קריוודע? טאקע צום רבונג של עולם אליין!

נ מ ש ל

דער וואס בערויבט אז ארבייטער בענעהט א דאפעלמע
זינד, א זינד געגען מענשען און א זינד געגען גאט.

33

אויסגעלאזען זיין כעס

איינער האט געהאט א גוטען און טרייען פריינד, און
יעדען מאל, ווען ער פלעגט זיך מיט איהם טרעפן אין גאס,
פלעגט ער איהם בעגריסען מיט א פריינדליכען „גוט מארגען“
און זיך נאכפרעגען אויף זיין געזונד. איינמאל בעגענענט
ער דעם פריינד, און אנשטאט איהם צו בעגריסען אויף זיין

פריינדליכען אופן, האט ער אויף איהם גענומען שרייען און זידלען: דו אזוינער און אזוינער! דער אנדערער האט ניט פערשטאנען פון וואנען דער כעס קומט און ווארום יענער האט איהם אזוי בעליידיגט, אבער ווי אז אמת'ער גוטער פריינד האט ער פערשוויגען און איהם גארנישט געענטפערט. אויף מארגען האבען זיך די צוויי פריינד ווידער בע-געגענט אין גאס. און דער וואס האט דעם פריהערדיגען טאג זיין פריינד געזידעלט, איז איהם יעצט ארויפגעפאלען אויפ'ן האלץ און איהם געקושט. האט דער אנדערער געפרעגט: „ערקלער מיר, מיין פריינד, ווארום האסטו מיר נעכטען גע-זידעלט און היינט קושסטו מיר?“ האט איהם יענער גע-ענטפערט: „ענטשולדיג מיר, וואס איר האב דיר נעכטען אזוי בעליידיגט. איר האב עס גארניט געמיינט. די מעשה איז אזוי: איר האב נעכטען געהאט גרויס ערגערניש. מיין הארץ האט אין מיר געזאדען אויף שלעכטע מענשען, וואס האבען מיר געטאהן רשעות. האט זיך מיר געוואלט אויס-לאזען מיין כעס צו אימצען. טא צו וועמען האב איר גע-קענט אויסלאזען מיין כעס? צו יענע רשעים? ווען איר וואלט זיי געזאגט איין ווארט, וואלטען זיי מיר נאך צעהן מאל אזוי פיעל צוריק געזידעלט. אבער אז איר האב דיר בעגעגענט, האב זיך בערענקט וואס פאר א טייערער פריינד דו ביזט מיינער, און אז דו וועסט מיר, צוליעב אונזער אלטער פריינדשאפט, פערשווייגען, האב איר מיין גאנצען כעס אויסגעלאזען צו דיר . . .“

נ מ ש ל

אזוי איז אויך מיט דעם אייבערשטען. ווען ער ווערט אין כעס אויף די מענשען, ווייס ער, אז אויב ער וועט אויס-לאזען זיין כעס צו די אפיקורסים, צו די ליידאקעס, וועלען זיי נאך מעהר טאהן צו להכעיס און נאך מעהר לעסטערען זיין הייליגען נאמען: אבער די צדיקים, די טרייע פריינד

פון דעם אייבערשטען, זיי נעהמען אן מיט ליעבשאפט די שטראף וואס ער גיט זיי, ווייל זיי ווייסען אז גיט זיי מיינט ער.

34

פערשפארט אן ארבייט

איינער האט זיך פערזינדיגט געגען א גרויסען שררה און ער האט זיך געריכט אויף א הארבער שטראף. האט ער זיך בערעכענט אז ער וועט בעסער געהן דעם שררה איבער בעטען און ער וועט איהם זיכער מוחל זיין. דער שררה האט זיך דערוואוסט אז יענער קלייבט זיך צו קומען וויינען און קלאגען אויף זיין קאפ, האט ער געהייסען זיינע דיענער, און זיי זאלען צושליסען די טיהר. אבער אזוי ווי זיין פאט לאסט האט געהאט א סך טיהרען, האט דער שררה געמוזט אלע טיהרען פערשליסען און אוועקשטעלען א שומר ביי יעדער טיהר.

האט זיך דארט געפונען איינער א קלוגער יונג, און ער האט געזאגט צו דעם שררה: „וואס טויר דיר צו פערשליסען אזוי פיעל טיהרען און אוועקשטעלען אזוי פיעל שומרים? נעהם און שליס צו די טיהר פון יענעם הויז, דען אז ארימאן האט גיט מעהר ווי איין טיהר, און מעהר ווי איין משרת צו היטען אז ער זאל גיט ארויסנעהן, וועסטו גיט דארפן.“

נ מ ש ל

אזוי טוהט דער שטן. ער ווייס אז פאר דעם מענה שענ'ס געבעט זיינען דא א סך טיהרען אין הימעל, און עס איז צו שווער פאר'ן שטן צו פערשטעלען אלע טיהרען.

שטעלט ער זיך אוועק ביי דער מיהר פון דעם מענשען. ער
לאזט נישט צו זיין געבעט זאל ארויס מיט א קלארען קאפ.
מיט כונה — עס הייסט: ער פערשטעלט די איינציגע מיהר
וואס דער ארימער מענש האט!

35

ער האט אנגעגרייט פאר אלעמען

איינער האט געמאכט א סעודה פאר צעהן מענשען און
ער האט צום טיש דערלאנגט צעהן פארציעס. איינער פון
די געסט איז געווען א גרויסער פרעסער האט ער צו זיך צו-
גערוקט צוויי טעלער מיט צוויי פארציעס, און עס פער-
שטעהט זיך, אז איינעם פון די געסט האט שוין אויסגע-
פעלט זיין חלק. האבען די אנדערע געסט געזאגט צום בעל-
הבית: „זעה, יענער האט דאך גארנישט צו עסען.“ האט
דער בעל הבית זיי געענטפערט: „זאל יעדער איינער פון
אייד געבען א ביסעל פון זיין חלק.“

האבען די געסט געלאכט: „ווי קומט עס? דו לאדסט
אונז איין צום טיש און הייסט אז מיר זאלען געבען דיינעם א
גאסט פון אונזערע?“

„איד האב געגעבען גענוג פאר אייד אלעמען.“ האט
דער בעל הבית געענטפערט, „און פאר דעם איינעם וואס
איהם פעהלט אויס האב איך אויך געגעבען גענוג. אבער
וואס בין איך שולדיג אז איהר האט צוגענומען אי אייערע
חלקים, אי אויך זיין חלק? דערפאר זאג איך אז איהר זאלט
איהם געבען פון אייערע.“

נ מ ש ל

דער אייבערשטער האט די מענשען געגעבען א וועלט

מיט כל טוב, גענוג פאר אלעמען, אז יעדער איינער זאל האב-
בען גענוג צו עסען און אויף אלע הצטרכות. נאך עס זיינען
דא מענשען וואס זיינען ניט צופרידען מיט זייער אייגענעם
חלק אליין און זיי כאפען אריין אויך א פרעמדען חלק, און
יענער בלייבט געבעד מיט גארנישט. אט דארום זאגט דער
אייבערשטער צו די מענשען: „איהר האט צופיעל, ווייל איהר
האט אריינגעכאפט דעם חלק וואס איך האב אויך אנגע-
גרייט פאר יענעם, טא דארפט איהר איהם געבען פון אייערע.“

36

א איד מיט במחון

צוויי אידען זיינען געשטאנען אין גאס און האבען גע-
רעדט. איז צו זיי צוגעקומען אן אנגענט פון דער רעגירונגס-
לאטעריי און האט זיי אנגעזאגט אז זיי האבען געוואונען
גרויסע סומען געלט. איינער האט זיך שטארק געפרעהט,
אבער דער אנדערער וואס האט גראדע געוואונען א גרעסערע
סומע פון דעם איינעם, איז געשטאנען גאנץ רוהיג, אזוי
ווי דאס וואלט גאר קיין נייעם ניט געווען פאר איהם.
„ווארום זייט איהר אזוי קאלט? ווארום פרעהט איהר
זיך ניט?“ האט מען איהם געפרעגט.
„איד ווער ניט נתפעל,“ האט ער געענטפערט. „איד
האב אימער געהאט במחון אין דעם אייבערשטען, אז ער
וועט מיר געבען. נו, האט ער געגעבען. א נייעם איז דאס?“

נ מ ש ל

דאס איז דער כח פון במחון.

37

צוויי מלכים

אין א ווייטען געגענד האבען געקניגט צוויי מלכים
אויף צוויי בעזונדערע קעניגרייכען. איינער האט זיין
מלוכה און זיינע פיעלע אוצרות בעקומען בירושה פון זיין
פאטער, וועלכער איז געווען א גרויסער העלד און א מוטהי-
גער קעמפפער, און ער האט זיין קעניגרייך געמאכט רייך
און גרויס. דער אנדערער מלך איז געבוירען געווארען ביי
ארימע עלטערען, אבער דורך זיין גרויסע גבורה און העל-
דענשאפט האט ער זיך ארויפגעארבייט צו א מלוכה מיט
גרויסע אוצרות פון גאלד, זילבער און טייערע שטיינער.

דער מלך וואס האט אלעס בעקומען ביררשה, האט אי-
מער געלעבט אין גרויס שרעק, טאמער וועט ער אמאל פער-
לירען זיין קרוין מיט זיין פערמעגען, ווייל ער האט אימער
געלעבט שטיל און רוהיג, און ווען עס וואלט פארגעקומען אז
אויפשטאנד אין זיין לאנד, וואלט ער נישט געוואוסט ווי צו
קעמפפען געגען די בונטאוושציקעס. אבער דער וואס איז
אליו, מיט זיין אייגענער גבורה, געווארען א מלך, האט נישט
קיין מורא פאר קיין אויפשטאנד, ווייל ער איז געווען גע-
וואוינט צו קעמפפען.

נ מ ש ל

דער צדיק וואס האט זיין גאנצען לעבען נישט געוואוסט
פון זינד איז נישט זיכער מיט זיך, ווען עס קומט אויס ביי-
צושטעהן א נסיון פון דעם יצר הרע. אבער דער בעל תשובה
וואס האט שוין בעקעמפפט דעם יצר הרע, דער איז זיכערער

אז ער וועט בלייבען ביי זיין פרומקייט, און דערפאר שמעהט דער בעל תשובה העכער פון דעם צדיק.

38

ער איז קיין נצרך

איינער האט געדארפט האבען געלד. האט ער זיך גע-
טראכט, אז ער וועט אריבערגעהן צו א פריינד און ביי איהם
בעטען, אז ער זאל איהם ליהען א גמילת חסד אויף א קור-
צער צייט. דער פריינד האט געוואוינט ווייט, האט ער
אלץ אבגעלייגט און אבגעלייגט דעם גאנג אויף א שפעטערע
צייט.

איינמאל געהט ער אין גאס און בעגעגענט זיך מיט דעם
פריינד פנים אל פנים. טראכט ער זיך: אט איז אויף מיין
מזל געקומען די געלעגנהייט צו קריגען דעם גמילת חסד,
גאר אהן מיה. געהט ער צו צום פריינד און זאגט צו איהם:
"גוט, וואס איך האב דיר געטראפען. איך בין אביסעל פער-
איינגט אין געלד און איך וויל, אז דו זאלסט מיר ליהען א
הונדערטער". דער פריינד טראכט זיך: ער איז גאר ניט
אזוי פעראיינגט און איז גאר ניט אזא נצרך. ווען ער וואלט
טאקע געדארפט האבען נויטיג דאס געלד, וואלט ער שוין
געקומען צו מיר אהיים און ניט ווארטען ביז ער וועט מיר
טרעפען אין גאס. ער דארף דאס גאר ניט אזוי נויטיג, גאר
גראדע ווייל ער האט מיר געטראפען אין גאס, בעט ער א
גמילת חסד.

און מיט דעם רעכנונג אין קאפ האט איהם דער פריינד
ענטזאגט.

נ מ ש ל

עס זיינען דא אידען וואס פוילען זיך צו נעהן אין שוהל דאוונען. נאר ווען עס דאווענט א גרויסער חזן לויפען זיי אין שוהל און דאוונען אויך. אבער דער אייבערשטער הערט ניט זייער תפלה. ער, כביכול, טראכט זיך: זיי בעטען ביי מיר, ווייל עס האט זיך געמאכט אז זיי זיינען געקומען אין שוהל צוליעב דעם חזן. ווען זיי וואלטען באמת געדארפט האבען עפעס פון מיר, וואלטען זיי דאך אליין געקומען אהער, און ניט געווארט ביז עס וועט דאוונען א חזן מיט משוררים.

39

ווען דיין שונא איז הונגעריג

איינער האט געמאכט א גרויסען מאהלצייט פאר זיינע פריינד. ער האט אבער צו דער שמחה אויך איינגעלאדען איינעם וואס איז געווען זיינער א בלוטיגער שונא. און ווען דער שונא איז געקומען, האט דער בעל שמחה איהם אוועק-געזעצט אויבער-און פערזאנט די סארווער, אז מען זאל איהם נעבען די פעטסטע און דאס בעסטע. דער שונא, וועלכער איז געווען א גרויסער פרעסער האט געפאקט אין זיך פיעל עס איז אין איהם אריין. די גוטע פריינד האבען זיך ניט געקענט אבוואונדערען צוליעב וואס דער בעל שמחה האט איינגעלאדען דעם שונא און איהם נאך אזוי גוט אויפגענומען. אבער א טאג שפעטער איז זיי די זאך קלאר געווארען. דער שונא וועלכער האט געהאט א שוואכען מאגען איז פון דעם גרויסען מאהלצייט גוט קראנק געווארען, און דאן האבען די פריינד פערשטאנען וואס שלמה המלך האט גע-

מיינט ווען ער האט געזאגט, „אם רעב שונאך האכילהו לחם“ — ווען דיין שונא איז הונגעריג, גיב איהם א מאהל צייט...”

נ מ ש ל

אזוי טוהט דער אייבערשטער מיט'ן רשע. ער לאזט איהם געניסען אלע תענוגים פון דער וועלט, פרעסען און זיין פער, פיעל דעם רשע'ס הארץ געלוסט, אבער לסוף האט דער רשע פון דעם צרות . . .

40

די לעצטע מינוט

איינער א מאן האט זיך פערזינדיגט געגען דעם מלך און דער מלך האט אויף איהם ארויפגעלייגט א גרויסע שטראף. איינמאל איז דער מלך געקומען אין דער שטאדט וואו דער פערזינדיגטער האט געוואוינט, האבען די פריינד פון דעם פערזינדיגטען געזאגט צו איהם: „דער מלך איז דא יעצט אין שטאדט, און ער הערט אויס אלע קלאגען, און נעהמט אן פעטיציעס פון זיינע בירגער. געה דו אויך צום מלך און בעט איהם, אז ער זאל דיר מוחל זיין.“ אבער דער פערזינדיגטער האט זיי ניט געוואלט הערען. ער איז געווען שטאלץ און איינגעשפארט. האבען די פריינד צו איהם ווי דער גענומען ריידען: „געדענק! דער מלך קומט דא בלויז איין מאל אין יאהר. פאָהרען צו איהם קענסטו ניט, ווייל ער וואוינט זעהר ווייט. געה צו איהם יעצט ווען ער איז דא דערביי.“ אבער דער פערזינדיגטער איז נאך אלץ געדווען איינגעשפארט און האט ניט געוואלט געהן צום מלך בעמען מחילה.

ווען דער מלך האט שוין געהאלטען אין אַוועקפאַהרען.
זיינען די פריינד ווידער געקומען מענה'ן מיט'ן פערזינדיג-
טען: „געה, לויף איהם נאך, איידער עס ווערט שפעט“. דאן
האט דער פערזינדיגטער גענומען לויפען און איז נאכגעלאפען
דעם קעניגס קארעטע וועלכע איז שוין געווען באלד אויסען
שטאדט.

3 מ ש ל

אז עס קומט אלול איז דער גרויסער מלך אין הימעל
גרייט צו הערען די תשובה און די תפילות פון אלע פער-
זינדיגטע. נאך א סך ליינען אָב זייער תשובה פון חודש
אלול אויף ראש השנה און פון ראש השנה אויף יום כפור —
בין נעילה צייט, וואס איז שוין די לעצטע מינוט.

41

די הארץ איז דער עיקר

א גרויסער סוחר האט געהאט זיינע אנגענטען וואס
פלענען ארומפאָהרען איבער'ן לאַנד מיט זיין סחורה און
פערקויפען. איינמאל האט זיך געמאַכט, אז ווען די אַגענ-
טען זיינען געווען אין מיטען וועג, האָבען זיי ניט גוט אַכטונג
געגעבען און גנבים האָבען צוגענומען זייערע וואַגענס מיט
די גאנצע סחורה און זיינען מיט דעם אנטלאָפּען. די אַגענ-
טען זיינען געקומען צוריק צום סוחר מיט ליידליגע הענד און
מיט א געבראַכענעם געמיטה. זיי האָבען פאַר איהם גע-
וויינט און זיך געבעטען אז ער זאָל מיט זיי דורכקומען פאַר
דעם גרויסען שאַרען וואָס ער האט דורך זיי געהאט און זיי
וועלען איהם ווייטער דיענען געטריי.
דער סוחר האט די זאך גוט בעקלעהרט, און נאכדעם

האָט ער זיי פאַרגעשלאָגען, אז זיי זאָלען איהם בעצאָהלען אַ קליינעם פראַצענט פון דעם ווערט פון די סחורה, און דיזען פראַצענט דאַרפֿען זיי אויך ניט אויסצאָהלען מיט אַמאָל, נאָר אין קליינע ראַטען יעדע וואָך, אָדער יעדען חודש. און אזוי האָבען זיי געמאַהן.

איין טאָג האָט זיך געמאַכט, אז ווען די אַגענטען זיי נען געקומען איינצאָהלען זייערע ראַטען, האָט איינער פון זיי בעצאָהלט דאָפעלט ווי ער האָט געדאַרפט איינצאָהלען, און אַן אַנדערער וועלכער איז געווען דער אַרימסטער פון זיי אַלע-מען, האָט מעהר ניט געהאַט ווי די העלפט וואָס ער האָט געדאַרפט געבען. ער האָט אויסגעזעהן צובראַכען און פער-שעהמט, און ער האָט געזאָגט: „גלויבט מיר, מײן האַר, אז די ביסעל איז מיר אויך זעהר שווער אָנגעקומען צו שאַפֿען פאַר אײך.“

די וואָס זיינען דערביי געשטאַנען האָבען געזעהן, אז דער סוחר איז געווען מעהר צופרידען פון דעם וואָס האָט איהם געבראַכט בלויז די העלפט ווי פון דעם וואָס האָט איהם געבראַכט דאָפעלט. צו דעם אַרימען האָט דער סוחר גערעדט זעהר פריינדליך און האָט איהם געטרייסט, און יעדעם נעם וואָס האָט איהם געבראַכט דאָפעלט האָט ער אפילו קיין דאַנק ניט געזאָגט. און אז מען האָט דעם סוחר וועגען דעם געפרעגט, האָט ער די זאך אזוי ערקלעהרט:

„איהר זאָלט וויסען זיין, אז דאָס געלד וואָס אײך האָב מיט אײך אָבגעמאַכט, אז איהר זאָלט מיר צאָהלען, איז אַ קלייניגקייט געגען דעם גרויסען שאַדען וואָס אײך האָב געדאַמט דורך אײך. דער עיקר פון דער שטראַף וואָס אײך האָב אויף אײך אַרופֿגעלייגט איז אײך צו מאַכען פיהלען, אז איהר זייט געגען מיר שולדיג, און אז יעדער איינער פון אײך זאָל זיך בעמיהען צו פערקויפֿען וואָס מעהר סחורה און איינע קאָסירען וואָס פריהער דאָס געלד, אום מיט דער צייט זאָל מײן שאַדען פערריכט ווערען. און אײך האָב בעמשעקט אַז

דער אנגענט וואָס האָט מיר בעצאָהלט דאָפּעלט ווי זיין ראָטע
איין, האָט דערביי זיך געהאלטען אזוי גרויס און שטאַלץ.
אזוי ווי ער וואָלט מיר שוין אין גאנצען אויסגעצאָהלט מיין
שאַדען. האָב איך מורא, אַז יעצט וועט ער שוין אויפֿ-
הערען זיך צו פֿלייסען. אָבער דער אַרימער מאַן ווייס און
פיהלט אַז ער בלייבט מיר פיעל שולדיג, וועט ער זיכער זיך
פֿלייסען און זיך בעמיהען פֿאַר מיין נעשעפט, פיעל בעסער
ווי די אַנדערע.

נ מ ש ל

דער נגיד וואָס גיט אַ גרויסע נדבה גיט עס מיט נאָוה,
אָבער דער אַרימער גיט אַ קליינע נדבה און פיהלט אַז ער
גיט גיט נענוג. דאָרום איז דעם אַרימאָנס צדקה מעהר אַז-
נענומען ווי דעם רייכענס, ווייל דער עיקר איז גיט ווי גרויס
די צדקה איז, נאָר די האַרץ וואָס איז ביי דעם.

42

די טייערע בריליאַנטען

אַ סוחר האָט געפיהרט טייערע בריליאַנטען פון איין
לאַנד אין אַן אַנדער לאַנד, און ווייל דער וועג איז געווען אַ
ווייטער, און די בריליאַנטען זיינען געווען זעהר קליינע
שטיינדלעך, האָט ער מורא געהאט, טאַמער וועלען זיי פער-
לאָרען געהן. וואָס־זשע האָט ער געטאָהן? ער האָט די טיי-
ערע בריליאַנטען איינגעפאסט אין בליי און אין האַלץ אום
זיי זאָלען זיך האַלטען פעסט, און ווען ער איז שוין געקומען
צו זיין בעשטימטען אָרט האָט ער די בריליאַנטען אַרויסגע-
נומען פון זייערע ביליגע איינפאסונגען און האָט זיי געלאָזט
איינפאסען אין גאָלד.

נ מ ש ל

די גוטע זיטען פון א מענשען דאס זיינען די טייערע
בריליאנטען. אמאל קומען זיי אין איינפאסונגען פון תורה
און בילדונג, און אמאל זעהט מען זיי אויך ביי דעם איינ-
פאכסטען מענשען. און ביי דעם איינפאכען מענשען האלטען
זיי זיך אמאל נאך שטארקער.

43

פטר געווארען פון אן אנזעצער

צו א קרעמער איז אריינגעקומען איינער קויפען סחורה.
דער קרעמער האט איהם גענומען צייגען די ערגסטע סחורה
וואס ער האט געהאט, איינע ערגער פון די אנדערע, און
מקחים האט ער ביי איהם געבעטען געהויבענע, דריי מאל
אזוי פיעל ווי עס האט דעם ווערט. דער סוף איז געווען, אז
יענער איז אוועק און האט נאָרנישט געקויפט.
נאָכדעם איז אריינגעקומען אן אנדער סוחר, איהם
האט שוין דער קרעמער אנדערש בעהאנדעלט. פאר איהם
האט ער ארויסגענומען די בעסטע סחורה און מקחים האט
ער געבעטען די לעצטע און די ביליגסטע. דיזען סוחר איז די
סחורה גלייך געפעלען געווארען, ער איז איינגעגאנגען אויפ'ן
פרייז, און דער עסק איז געשלאָסען געווארען.
ביי דעם קרעמער איז געווען א נייער משרת, וועלכער
האט ניט פערשטאנען וואס דא טוהט זיך, האט ער געפרעגט
זיין בעל הבית: „ערקלערט מיר, איך בעט איר, ווארום האט
איהר יענעם סוחר געצייגט די ערגסטע וואַרע און דעם דוקא
די בעסטע?“
האט דער קרעמער דאס אזוי ערקלערט:

„פערשטעמחטו מיד, די מעשה איז אזוי: די בירדע סוחרים האָבען געוואָלט קויפֿען סחורה אויף באָרג, ניט פאר מזומן. איד ווייס אבער אז דער ערשטער איז א שווינדלער, אַן אַנזעצער, האָב איד איהם מיט א כיון געצייגט די ערגסטע סחורה און געבעטען די גרעסטע מקחים, כדי ער זאָל מיט מיר ניט וועלען האַנדלען. דאָגעגען, דער אנדער סוחר, ווייס איד אז ער איז א גוטער בטוח און ער וועט מיר בעצאָהלען וואָס מיר קומט, דאָרום האָב איד איהם געצייגט די בעסטע סחורה און איהם געזאָגט אזעלכע פרייזען אז עס זאָל זיך איהם לוינען צו האַנדלען.

נ מ ש ל

ווען דער אייבערשטער האָט געוואָלט געבען די תורה, וואָס איז די בעסטע סחורה, איז ער אַרומגעגאַנגען צו אַלע פעלקער און זיי אַנגעבאָטען אז זיי זאָלען זי אָננעהמען. האָר בען יענע פעלקער געפרעגט: „וואָס שמעהט אין דער תורה?“ האָט זיי דער אייבערשטער אויסגערעכענט די האַרבסטע זאָר כען, דאָס טאָהר מען ניט, יענעס טאָהר מען ניט, און אז מען זינדיגט קומט די שווערסטע שטראָף. דער אייבערשטער האָט די תורה אזוי שווער געמאכט אין די אויגען פון די אומות העולם, אז זיי האָבען זיך גלייך אַבגעזאָגט זי אַנצור נעהמען. און דעם אייבערשטענס כונה איז טאָקע געווען, אז די גוים זאָלען זיך פון דעם אַבזאָגען, ווייל ער האָט גע-וואוסט אז מען קען זיי ניט טרויען דאָס זיי וועלען די תורה אַבהיטען. אבער ווען ער איז געקומען צו די אידען, האָט ער זיי געצייגט ווי ניצליך און ווי שעהן עס זיינען די געבאָט פון דער תורה און וואָס פאר א טייערער אוצר עס ליגט אין איהר בעהאַלמען, אויך דעם גוטען שכר וואָס קומט אַרויס אַ אידען פאר היטען די מצוות. דאָס האָט דער אייבערשטער געטאָהן, ווייל ער האָט געוואוסט אז די אידען קען ער טרויען, און אז זיי וועלען ניט אַנזעצען.

44

די שטראף פון פערברעכער

א יונגער מאן, באלד נאך דער חתונה, האט אָנגעהויבען צו טראַכטען פון טאָהן עפעס א געשעפט. ער האט געוואוסט אז זיין קעסט וועט אַמאָל אויסגעהן און דאָ וועט ער מוזען עסען דעם נדן. האט ער בעצייטענס גענומען זוכען אַ רעכט טען מסחר. ער האט זיך נאָכגעפרעגט וועגען פערשיעדענע געשעפטען, אָבער קיינער איז איהם ניט געווען צום הארצען, ווייל עס האט זיך איהם געוואָלט מיט אַמאָל רייד ווערען.

אזוי ווי שנעל רייד ווערען אויף אַן עהרליכען אופן איז זעהר שווער, האט ער געוואָרפען אַן אויג אויף דעם „פעקעל האַנדעל“, עס הייסט קאָנטרעבאָנד. ער האט געזעהן ווי איינער, אַ מצליח אין דיזען טריפה'ן האַנדעל, איז רייד געוואָרען. אָבער ווען דער יונגער מאן האט פון דעם דערצעהלט זיין שווער, האט דער שווער, וועלכער איז געווען אַ קלונער און אַן ערפאהרענער מענש, צו איהם געזאָגט:

„זיי וויסען, אז דער פעקעל־האַנדעל איז זעהר אַ מיאוס'ע זאך, ווייל עס איז געגען מענשליכקייט, געגען דער תורה, גען די געזעצען פון לאַנד. און דער סוף פון די מענשען וואס האַנדלען מיט דעם איז זעהר אַ ביטערער. סוף כל סוף ווערען זיי געכאַפט, מען נעהמט ביי זיי צו אלעס וואס זיי פער־מאָגען און מען זעצט זיי נאָך אַריין אין תּפּיסה“.

דער יונגער מאן האט אַלץ ניט געוואָלט צוגעבען אַן זיין שווער איז גערעכט. ער איז געבליבען ביי דאָס זייניגע. האט דער שווער איהם כלומרשט נאָכגעגעבען און געזאָגט: „נו, מיין איידים, נעהם אַ ביסעל געלד און לאַמיר פאַהרען האַנדלען. אפשר וועט אונז אַבגליקען“.

זיינען זיי געפאהרען צוזאמען. אין א קרעטשמע וואס איז געשטאנען נאָהנט ביים גרעניץ האָבען זיי זיך אָבער שטעלט. דאָרט האָבען זיי געזעהן אַ חברה קאָנטערבאָנר שציקעס שיכור'ן און הוליען אָהן אַ שיעור. „נו“, זאָגט דער איידים צום שווער: „איחר זעהט ווי זיי לעבען אַ מאָג? עס מוז זיי געהן זעהר גוט!“

„האַסט אַ טעות, מיון קינד“, ענטפערט דער שווער. „זיי טרינקען ניט ווייל זיי איז פרעהליך אויפ'ן האַרצען, נאָר ווייל זיי ווילען זיך פערטומלען די קעפּ אום זיי זאָלען זיך ניט שרעקען ביים אַריבערטראַנספּאָרטירען די טריפה סחורה. מיט די משקה פערניסען זיי די צרות און דעם גרויסען פחד וואָס זיי פיהלען.“

דעם יונגען מאַן געהמט עס אָבער אַלץ ניט. ער קוקט זיך צו ווי די חברה לייט עסען און טרינקען, און איחם דאָכט זיך אַלץ אז זיי איז פרעהליך אויפ'ן האַרצען. אַ מאָג שפעטער זאָגט דער שווער צום איידים: „יעצט לאָמיר צופאַהרען צום צאלל־הויז, וואו מען צאָהלט איין די ציגזען פאר טראַנספּאָרטירטע סחורה.“

ווען זיי זיינען אַהין געקומען האָבען זיי געזעהן די זעל־בע חברה לייט, אַלע געשמיט אין קייטען. מען האָט זיי פער־נומען צוזאָמען מיט זייערע וואָגענס סחורה. דער יונגער מאַן האָט זיך דערשראָקען און האָט גענומען שרייען: „שווער! לאָמיר פאַהרען אַהיים, אַהיים, אָבער שנעל!“ . . .

נ מ ש ל

עס זיינען דאָ אויף דער וועלט אזעלכע נאָרען וואָס פערשטעהען ניט וואָס איז אונרעכט, סיידען זיי זעהען דעם גיהנום פאר די אויגען.



45

ווארום ער האט געשווייגען

איז א שטעדטעל האט זיך געמאכט א געשיכטע, אז א
 גביר האט אנגעזעצט. ווי דער שטייגער איז ביי אזא פאל,
 איז א האלבע שטעדטעל אנגעלאפען צו דעם גביר'ס הויז.
 אלמנות און יתומים וואס האבען ביי איהם געהאלטען זייער
 ביסעל ירושה, יונגע פארלעך וואס האבען ביי איהם גע-
 האלטען זייער נדן, און אויך בעלי מלאכות און קליינע סוחרים
 וועלכע האבען געהאלטען דעם גביר פאר א גרויסען בטוח
 און האבען איהם געגעבען צו האלטען זייער ביסעל מזומן.
 און די אלע מענשען האבען געמאכט גוואלדען און געשרייען,
 און געליארעמט און געפילדערט געגען דעם אנוועצער. א זיי-
 טיגער מענש, א פרעמדער, פון אן אנדער שטאדט וואס האט
 זיך צוגעקוקט צו דעם עולם האט בעמערקט, אז איינער פון
 זיי שטעהט זיך גאנץ רוהיג און רעדט זיך געלאסען. פרעגט
 דער גאסט אויף איהם: "ער האט אויך פערלארען געלד?"
 האט מען איהם געענטפערט, אז יא. "טא ווארום שרייט
 ער ניט אזוי ווי די אנדערע?" האט דער גאסט געפרעגט.
 האט מען איהם געענטפערט: "ער שרייט ניט, ווייל מיט
 עטליכע יאהר צוריק האט ער אויך געמאכט דעם זעלבען
 קונץ — ער האט אליין אנגעזעצט..."

נ מ ש ל

אן עהרליכער מענש קען ניט צוזעהן אן עולה. אז אונז-
 עהרליכער וועט אמאל פערשווייגען אן עולה וואס מען טוהט
 איהם אליין. די אנשי סדום זיינען אלע געווען רויבער און
 זיינען געווען געוואוינט צו רויבען איינער ביים אנדערען.

אבער ווען זיי האבען שוין אנגעהויבען צו שרייען און צו מאכען גוואלדען, האט דער אייבערשטער געזאגט: „צעקט סדום ועמורה כי רבה“ — אז די אנשי סדום שרייען שוין, מווען זיי שוין זיין גוט זינדיג! . . .

46

מיט יענעם איז ער זיכער

צוויי גבירים, איינער א גרויסער בעל-צדקה, מיט א גוט הארץ, און דער אנדערער א שלעכטער און א קארגער, זיינען געגאנגען צוזאמען אין גאס. איז זיי אנגעגען געקומען אן ארימאן, וואס איז געגאנגען פון וואלד מיט א בינטעל בלומען. ווען די צוויי גבירים האבען דערזעהן די בלומען, האט יעדערער פון זיי געבעטען אז דער ארימאן זאל זיי געבען א בלום. האט דער ארימאן געגעבען צו דעם שלעכטער, דעם קארגער. דעם אנדערען גביר, דעם גוטערציגער, האט ער ניט געגעבען.

א טאג שפעטער איז דער ארימאן אריין צום גוטער גביר בעטען א נדבה. פרעגט איהם דער בעל-צדקה: „זאג מיר, מיין פריינד, ווארום האסטו מיר ניט געוואלט געבען קיין בלום און יענעם האסטו יא געגעבען?“

„יענעם האב איך געגעבען, ווייל איך האב זיך גערעכענט אז ווען איך וועל טאהן זיין פערלאנג, וועט ער אמאל טאהן מיין פערלאנג און מיר געבען א נדבה; אבער דו, ווייס איך, אז דו ביזט זעהר א גוטער און אז דו ערווארטסט גארניט פאר דיין גוטסקייט, ביז איך זיכער אז דו וועסט מיר סאיינדיג געבען א נדבה ווען איך וועל ביי דיר בעטען.“

נ מ ש ל

טאמער קומט דער יצר הרע און זאגט דיר, אז די נדבה וואס דו האסט געגעבען דעם ארימאן איז אומזיסט און ארויס-געווארפען, און דאס וואס דער אייבערשטער שיקט דיר צו הצלחה איז בלויז דערפאר ווייל ער איז א זעהר גוטער און ערווארט פון דיר גארנישט. דארום זאגט די תורה: „רק בגלל הדבר הזה יברכך —“ טאקע פאר דעם וואס דו ניכסט צדקה צום ארימאן וועט דיר דער אייבערשטער בענשען.

47

דער ארימער יחסן

א רייזענדער איז איינמאל געקומען אין א שטאדט, האט ער דארט געזעהן א שעהנעם שטארקען מויער, נאר די שויבען זיינען געווען אויסגעבראכען און פערשטאפט מיט שמאטעס. האט ער זיך ניט געקענט אבוואונדערען און ער האט געפרעגט איינעם פון די פערבייגעהער אין גאס: „זאגט מיר, איד בעט אייך, ווי קומט עס דאס אזא גביר, וואס האט אזא שעהנעם מויער, זאל ניט קענען אריינשטעלען שויבען אין די פענסטער?“

„וואס וואונדערט איהר זיך?“ האט דער שטאדטיגער ערקלערט. „דא וואוינט אז ארימער יחסן. ער האט די הויז בעקומען בירושה, אבער ער איז א גרויסער ארימאן און האט ניט פארוואס אריינצושטעלען א שויב. קומט מיט מיר אריין אינעווייניג, וועט איהר זעהן ווי ער געהט אָנגעטאָהן. ער טראגט אז אטלעסענעם ראק ארומגעבונדען מיט א פראסטער שטריק אנשטאט א גארטעל. ער טראגט זיידענע זאקען, אבער ער האט ניט קיין העמד אויפ'ן לייב.“

נ מ ש ל

די ארימע יחסנים זיינען מיר, אידען. מיר האבען פון
אונזערע עלטערען גע'ירשנ'ט די תורה און א שעהנעם נאמען.
אבער מיר אליין זיינען זעהר ארים אין מעשים טובים. אלעס
וואס מיר האבען פון אונזערע עלטערען איז שעהן און פיינ.
אבער וואס מיר אליין האבען געשאפען איז ווי א שטריק
אויף אן אטלאסענער קאפאטע.

48

אפעלסינען און רעמיכער

ביי א מלך זיינען געווען צוויי גערטנער. איינער איז
געווען א באטאניקער, א גרויסער קינסטלער צו פלאנצען פער-
שיעדענע שעהנע און זיסע פרוכטען, און דער אנדערער איז
געווען א געוועהנליכער פארמער, וועלכער איז געווען געניט
אין פלאנצען אלערליי גארטען-געוויקסען און גרינסען. איינ-
מאל, ווען דער זומער האט זיך ערשט אנגעפאנגען, זיינען
ביידע געקומען צום מלך און יעדער איינער האט מיטגע-
בראכט פאר'ן מלך א מתנה. איינער האט געבראכט א
קארב מיט די ערשטע צייטיגע פרוכטען, וועלכע זיינען גע-
ווען א גענוס פאר דער אויג זיי צו זעהן, פאר'ן נאז זיי
צו שמעקען און פאר'ן נומען זיי צו עסען. דער אנדערער
האט געבראכט די ערשטע בולבעס, די ערשטע רעטעכלעד,
די ערשטע גרינע ציבעלעס, וועלכע מען האט נאך אין מארק
ניט געזעהן. דער מלך האט זיך זעהר געפרעהט מיט די
מתנות און ער האט ביידען ארויסגעוויזען פריינדשאפט און
האט זיי געשענקט מתנות פון גאלד און זילבער.
ווען זיי זיינען ארויס פון מלך'ס פאלאסט האט דער

באטאניקער זיך געלאזט געהן אין א וויינישענס. דער פאר-
מער איז איהם נאכגעגאנגען און געזאגט: „לאמיר געהן
טרינקען צוזאמען און זיך פרעהען מיט דעם וואס דער מלך
האט אונז היינט אזוי פיעל כבוד פערמיילט.“

„וואס ביזטו פאר א מחותן מיט מיר?“ האט דער
באטאניקער אויסגערופען מיט א בעליידגטען טאן. „דו ביזט
דיין גאנצע לעבען געווען א פויער און דיין טאטע איז אויך
געווען א פויער, אבער איר בין א געלערנטער מענש, מיט
גרויס בילדונג, וואס קען אזא שעהנע קונסט!“

„אבער,“ האט דער פארמער גע'טענה'ט, „דו האסט
דאך געזעהן ווי דער מלך האט זיך מיט מיין מתנה געפרעהט
אזוי ווי מיט דיינער און ער האט מיר ארויסגעצייגט דעם
זעלבען כבוד ווי צו דיר.“

„ווארט אויס עטליכע וואכען,“ האט דער באטאניקער
געענטפערט, „דאן וועסטו זעהן דעם אונטערשיעד צווישען
מיין פראפעסיאן און דיינער.“

אין פינף וואכען ארום קומט דער באטאניקער צום פאר-
מער און זאגט צו איהם: „איר געהערט יעצט צום מלך איהם
בריינגען א מתנה פון פרוכטען. קום דו אויך און בריינג פון
די גרינסען פון דיינ גארטען.“

„וואס קען איר דעם מלך יעצט בריינגען?“ האט דער
פארמער געזאגט, „גרינע ציבעלעס, רעטעכלעד און אלע מינים
גארטען-גרינס געפינט מען יעצט אין מארק פאר שפאט ביר-
לייג, און יעדער ארימאן קען זיי יעצט קריגען. טא ווי פאסט
עס זיך דאס צו בריינגען א מתנה פאר'ן מלך?“

„יעצט זעהסטו דעם אונטערשיעד צווישען מיין ארבייט
און דיינער,“ האט דער באטאניקער געענטפערט. „דיין אר-
בייט ווערט געאכטעט בלויז אין א געוויסען סעזאן פון יאהר,
אבער מיין ארבייט ווערט אימער געשעצט און אימער גע-
האלטען טייער.“

נ מ ש ל

עם איז דא גרויסקייט וואס האלט אן נאר אויף א וויילע.

49

די ריכטיגע רפואה וועט קומען

איינער איז געווען זעהר קראנק, און דערצו איז ער גע-
ווען א נערוועזער מענש. איז ער געקומען צו א גרויסען
דאקטאר, ער זאל איהם קורירען. דאס איז געווען איז
הערבסט, אין א צייט ווען אזא קראנקהייט ווי דער מענש האט
געהאט איז שווער צו קורירען. דער דאקטאר האט בע-
טראכט ווי דער מענש שרעקט זיך און איז זעהר נערוועז.
האט דער דאקטאר געקלערט אזוי: אויב איד וועל איהם
הייסען ווארטען ביז דעם קומענדען פריהלינג, וועט ער דאך
דערווייל אוועקשטארבען פאר אונגעדולד און שרעק. איז
פיעלייכט בעסער אז איד זאל איהם דערווייל אזוי עפעס
טאהן צו פערלייכטערען זיינע שמערצען.

„הער צו,“ האט דער דאקטאר געזאגט צום חולה, „איד
וועל דיר געזונד מאכען, אבער בתנאי אז דו זאלסט נעהמען
די מעדיצין וואס איד וועל דיר געבען און זאלסט זיך אינ-
גאנצען איבערגעבען אין מיינע הענד.“

דער דאקטאר האט צוזאמענגעמישט א ביסעל וואסער
מיט צוקער און האט אין דעם אריינגעטאהן א קאפעלע פארב,
אום עס זאל האבען דעם אויסזעהן פון א מעדיצין. „עפען
דיין מויל און שלינג איין די לעפעל מעדיצין מיט איין מאל!“
האט ער א געשריי געטאהן. דער חולה האט זיך געמאכט
א הארץ און האט איינגעשלונגען די מעדיצין מיט איין מאל,
און צוליעב זיין איינבילדונג האט זיך איהם געדאכט אז די

מעדיצין איז זעהר א שארפע און א ביטערע, און אז דער-
פאר האט איהם דער דאקטאר געהייסען דאס איינשלינגען
אויף אַמאַל.

אזוי פלעגט דער חולה געהן צום דאקטאר א פאר מאל
אין וואך, ביז די איינבילדונג האט געווירקט אויף איהם.
אזוי, דאס ער האט טאקע אנגעהויבען צו פיהלען בעסער.
אזא כח האט די איינבילדונג אויפ'ן מענשען.

דער חולה האט שוין געמיינט אז ער איז געזונד, אבער
ווען עס איז געקומען דער פרייהלינג האט דער דאקטאר גע-
שיקט נאך איהם און האט צו איהם געזאגט: „זאלסט וויסען
אז דו ביזט נאך א געפעהרליכער חולה, און ערשט יעצט
דארפסטו אנפאנגען צו נעהמען רפואות. ביז יעצט האב
איר ריד אלץ גענארט, אבער קיין ריכטיגע מעדיצין האב איר
דיר ניט געגעבען.“

„אבער איר האב דאך איינגענומען אזעלכע ביטערע און
שארפע מעדיצין!“ האט דער חולה גע'טענה'ט.

„דאס איז אלץ געווען בלויז אז איינבילדונג,“ האט דער
דאקטאר ערקלערט. „ערשט יעצט וועסטו דערפיהלען דעם
אמת'ן טעם פון מיינע רפואות, און דו וועסט זעהן דעם
אונטערשייד צווישען יענער מעדיצין און די וואס איר וועל
דיר נעבען.“

נ מ ש ל

מיר, אידען, אז מיר זיינען אויסגעלייזט געווארען פון
מצרים, האבען מיר געמיינט אז דאס איז שוין אונזער אייבי-
גע גאלטה, אז די יסורים וואס מיר האבען געליטען איז מדבר
זיינען די ריכטיגע מעדיצין, און אז ווען מיר זיינען שוין
געקומען אין ארץ ישראל זיינען מיר שוין אינגאנצען געהיילט
געווארען. אבער נאכדעם אז מיר זיינען פערטריבען געווארען
פון אונזער לאנד און מיר ליידען יעצט גלות, פיהלען מיר
אז יענע מעדיצין איז געווען צוקער מיט וואסער אין פער-

גלייך צו דעם וואס מיר ליידען יעצט. אבער מיר מענען
זיך טרייסטען, אז מיר קריגען יעצט די ריכטיגע מעדיצין
און מיר וועלען יעצט האבען א ווירקליכע היילונג, א ריכ-
טיגע גאולה אויף אימער.

50

דער רבי האט געטראפן

אמאל זיינען געווען צוויי גוטע פריינד, וואס האבען גע-
לעבט אין שכנות, און ביידע האבען ניט געהאט קיין קינדער.
האבען זיי זיך אוועקגעלאזט איבער דער וועלט זוכען, אפשר
וועלען זיי געפינען א גרויסען צדיק, וואס זאל זיי קענען
בענשען מיט קינדער. זיי זיינען אנגעקומען אין א שטאדט,
וואו עס האט זיך געפונען א גרויסער חכם און צדיק. זיינען
זיי צו איהם אריין און געזאגט זייער פערלאנג. האט זיי
דער צדיק געבענשט, אז נאך אין דעם יאהר זאל יעדער
איינער פון זיי האבען א בן זכר, און דער צדיק האט געזאגט
ווי מען זאל די קינדער רופען. אויך האט ער אנגעזאגט די
צוויי פריינד, אז ווען זייערע קינדער וועלען זיין ארום דריי
יאהר אלט, זאל מען זיי בריינגען צו איהם און ער וועט
זיי בענשען.

די קינדער זיינען געבוירען געווארען צום יאהר, אזוי ווי
דער צדיק האט געזאגט. און ווען זיי זיינען געווארען דריי
יאהר אלט, האבען די עלטערען זיי געבראכט צום צדיק. דער
צדיק האט די צוויי אינגלעך אנגעקוקט און האט געזאגט:
„אט דער, משה'לע, וועט זיין א אינגעל א וואויל-לערנער.
אבער אט דער, שלמה'לע, וועט זיין א צולאזענער און וועט
ניט וועלען לערנען.“

משה'לעס מאמע איז אוועקגעפאהרען זעהר גליקליך.

אבער שלמה'לעס טאטע איז אוועקגעפאהרען מיט א צובראך-
כענעם געמיטה.

די אינגלעך זיינען געוואקסען. אז זיי זיינען עלטער
געווארען האט מען פאר זיי גענומען מלמדים און מען האט
זיי געלערנט. אבער דאן האט זיך ארויסגעוויזען אז דער
צדיק האט ניט געטראפען. עס איז געווען פונקט פערקעהרט
ווי ער האט געזאגט. משה'לע האט גארניט אנגעהויבען צו
וועלען לערנען. ער פלעגט ענטלויפען פון חדר. און שלמה'לע,
גראדע פערקעהרט, פלעגט לויפען אין חדר און האט געלערנט
מיט חשק. ווען משה'לעס פאטער האט געזעהן אז זיין זוהן
וואקסט אויס א ווילדער אינגעל, וואס וועט ניט קענען א
שייטעל עברי, האט ער גענומען פרעגען עצות ביי פריינד
וואס צו טאן. האבען איהם די פריינד געראטהען, אז ער
זאל פאהרען צום צדיק און איהם פרעגען. דען עס קען דאך
ניט זיין אז דער צדיק זאל מאכען אזא טעות.

דער אונגליקליכער פאטער איז געקומען מיט משה'לען
צום צדיק. און ווי דער צדיק האט איהם דערזעהן האט ער
אויסגערופען:

„דאס זייט איהר דאך דער פאטער פון דעם טייערען
אינגעל, דעם וואויל-לערנער, דער וואס וואקסט צו זיין א רב.“
„יא, רבי,“ האט דער פאטער געענטפערט מיט א צו-
בראכענער שטימע. „דאס בין איד דער אונגליקליכער טאטע
פון דעם אינגעל, דער חם מיט דעם פוסטען קאפ, וואס קען
ניט און וויל ניט לערנען.“

דער צדיק האט זיך געוואונדערט און האט געזאגט:
„איד פערשטעה אייך ניט. דאס וואס איהר זאגט ווענען
איער אינגעל האב איד דאך נביאות געזאגט אויף אייער
שכנ'ס קינד. אייער אינגעל דארף זיין א געראטענער. ער
דארף וועלען און קענען לערנען.“
דער פאטער האט זיך צוואוייגט און האט גענומען
ערקלערען:

„רבי'ניו! אַט דאָ איז דער אינגעל, נעהמט און פאַר-
קערט איהם, אויב ער קען אפילו אלקי'בית. יעדען טאג
קומט דער בעהעלפער נעהמען מיין אינגעל און מיין שכו'ס
אינגעל אין חדר. דער בעהעלפער בריינגט עפעל, ניסלעך
און צוקערקעס. מיין שכו'ס אינגעל נעהמט צו די גוטע זאכען
און לויפט גלייך אין חדר. אבער מיין אינגעל וויל אפילו
די גוטע זאכען ניט אַנקוקען און וויל אין חדר ניט געהן.“
„גו, האב איד דאָר געטראָפּען!“ האט דער צדיק אויס-
גערופען.

„אבער, רבי'ניו, איך פערשטעה ניט ווי אזוי איהר האט
געטראָפּען,“ האט משה'לעס פאַטער געזאָגט. „איך בעט אייך,
ערקלערט עס מיר.“

„די מעשה איז אזוי,“ האט דער צדיק ערקלערט. „אַלע
אינגלעך אין דיוען עלטער ווילען ניט לערנען, נאָר אייער
שכו'ס אינגעל איז אַ גרויסער נאשער, אַ בעל-תאווה. געהט
ער אין חדר בלויז פון די עפעל ווענען און די ניסלעך ווענען.
אבער אז ער וועט גרעסער ווערען, וועט ער קריגען אַנדערע,
גרעסערע תאווה, און פון חדר וועט ער לויפען אזוי ווי פון
פייער. זעהט איהר, אייער אינגעל איז געבוירען געוואָרען
נאָר אַזוי תאווה, און דערפאַר אַז ער וועט עלטער ווערען און
קריגען אַ ביסעל פערשטאַנד, וועט ער פערשטעהן ווי גוט
עס איז צו געהן אין חדר צו לערנען, און איין מאל אַז ער
וועט שוין אנהויבען צו לערנען, וועט איהם קיין זאך אין
דער וועלט ניט אוועקנעהמען פון לערנען.“

נ מ ש ל

פאַר'ן חורבן האָבען אידען געהאט חשק צו געהן אין
ארץ ישראל צוליעב די גוטע זאכען וואס דאָס געראָטענע
לאַנד האט פערמאָגט. אבער שפעטער, אַז זיי האָבען גע-
נומען דיענען עבודה זרה און האָבען בעקומען אַנדערע תאווה,
האָבען זיי זיך ניט געקענט האַלטען אויף זייער לאַנד. דער-

פאר שפעטער, אז משיח וועט קומען, וועלען אירען האבען חשק צו געהן אין ארץ ישראל צוליב איהרע גייסטיגע מעלות, און דאן נועלען זיי שוין דארט בלייבען אויף אימער, און קיין מאכט אין דער וועלט וועט זיי ניט קענען אוועקנעהמען פון דארט.

51

דער שווער און דער איידים

א מוחר אין געפאהרען קיין לייפציג איינקויפען סחורה. זאגט צו איהם זיין איידים, וועלכער אין ביי איהם געזעסען אויף קעסט: „נעהמט מיר מיט, שווער, אמאל וועל איר דאך אראב פון קעסט און וועל זיך מוזען נעהמען צו מסחר, טא לאמיר מיט אייד פאהרען און זיך לערנען.“

דער שווער האט איהם מיטגענומען. דער שווער האט געהאט אין זינען מסחר, א תכלית פאר זיין איידים, אבער דער איידים האט געהאט אנדערע זאכען אין זינען. ערשטענס, האט ער שטארק הנאה געהאט פון דער רייזע, ווייל ער איז פריהער קיינמאל אין זיין לעבען ניט ארויס פון שטעדטעל ווייטער פון א תחום שבת. און דא עפענט זיך פאר איהם א ברייטע וועלט. . . . ווידער האט ער געוואוסט, אז ער וועט קומען אין לייפציג, זיינען דארט דא טעאטערע און שפיעל-היזער און ער וועט קענען א לעב טאהן.

די גאנצע רייזע איז דער שווער געווען אונגעדולדיג און צוטראגען. ער האט ווייניג געשלאפען און ווייניג געגעסען. ער פלעגט אליין קארמענען זיינע פערד, אליין זיי אויס-שפאנען, און האט יעדע וויילע אריינגעקוקט אין לוח, אויב עס וועט ניט רעגענען אדער שנייען און דער וועג וועט ווערען

שלעכט. אבער דער איידים האט זיך גארניט געזארגט. ער האט שטארק הנאה געהאט פון דער רייזע. אין יעדער אכסניא האט ער אבגעגעסען א געשמאקען מאהלצייט און געשפיעלט קארטען מיט אנדערע געסט. און ווען זיי זיינען אנגעקומען אין לייפציג, האט דער שווער ניט געגעסען, ניט געטרונקען און איז כסדר ארומגעלאפען פון איין סוחר צום אנדערען איינצוקויפען סחורה, און וואס געהנטער ער איז געווען צו דעם טאג וואס ער האט געדארפט פארהערן צוריק אהיים, האט ער זיך אלץ מעהר געפרעהט. אבער דער איידים איז פונקט פערקעהרט: וואס געהנטער צו דער רייזע אהיים, איז ער אלץ געווארען אומעטיגער און אומעטיגער.

נ מ ש ל

דער צדיק און דער רשע קומען אויף דער וועלט גלייך. דער צדיק ווייס אז די וועלט איז א מין לייפציג, וואו ער דארף זיך איינקניפען „סחורה“, עס הייסט תורה און מעשים טובים. דארום ווען זיין נשמה דארף געהן צוריק פון וואנען זי איז געקומען, פרעהט זיך דער צדיק וואס ער האט שוין אבגע'פטר'ט זיינע געשעפטען און ער געהט צוריק אהיים. אבער דער רשע, וואס קומט אויף דער וועלט אזוי ווי יענער איידים, נאך צו הוליען און צו לעבען א טאג, און ניט צו ליעב א תכלית, איהם איז זעהר ביטער ווען ער דארף אוועק-געהן פון דער וועלט . . .



52

די צוויי פארלער

איינער האט געהאט צוויי טעכטער. די עלטערע איז געווען זעהר מיאוס, עס איז געווען א שרעק א קוק צו טאזן אויף איהר פנים. די אנדערע איז שוין גראדע געווען ניט מיאוס, אבער זי האט געהאט א מיאוס'ן מויל, פלעגט שרייען און קריגען זיך, און שילטען יעדען איינעם. עס פערשמעהט זיך, אז דער פאטער האט קיין האפנונג ניט געהאט אויס צובריינגען אזא שלעכטע סחורה, און ער האט געמיינט אז ער וועט זיך מוזען האלטען מיט זיינע צוויי טעכטער ביז זיי וועלען גרוי ווערען.

איינמאל קומט אראב א שדכן, וואס האט געהאט א נאמען אין דעם געגענד ארום, און דערצעהלט, אז ער האט פאר די צוויי מיידלעך זעהר גלייכע שדוכים. פאר דער מיאוס'ער האט ער א חתן וואס איז שטאק בלינד, און פאר דער ארורה האט ער איינעם וואס איז טויב ווי די וואנד. זי מעג שרייען, זי מעג שילטען און ער וועט א ווארט ניט הערען.

דעם פאטער פון די מיידלעך איז דאס זעהר געפעלען געווארען און ער האט זיך אנגעכאפט אז די שדוכים מיט ביידע הענד. ער האט געגעבען די ביידע חתנים א שעהנעם נדן און האט געמאכט א לייטישע חתונה.

עס זיינען אריבער עטליכע יאהר. די ביידע פארלער האבען געהאט מזל וברכה. עס איז זיי אוועק גאנגן גוט. זיי זיינען געווארען זעהר רייך. און סינדערלעך האבען זיי אויך געהאט, מיט איין ווארט: עס איז זיי געווען וואויל. ויהי היום, און עס פאהרט דורך זייער שטאדט א גרוי-

סער דאקטאר. און ווי דער שטייגער איז ווען עס קומט א גרויסער דאקטאר, לאזט זיך די גאנצע שטאדט צו איהם לויפען, יעדער איינער מיט זיין פעהלער, מיט זיין קרענק. און די פאר בעל-הבית'לעך, דער בלינדער מיט'ן טויבען, זיין נען אויך געקומען. דער דאקטאר האט זיי בעטראכט און האט געזאגט אז ער קען זיי ביידען אויסהיילען.

דער דאקטאר האט זיך מיט די יונגע לייט בעדונגען פאר זיין ארבייט, און איז א פאר חדשים ארום, נאכדעם ווי ער האט אויף זיי געמאכט לייכטע אפעראציעס, זיינען זיי ביידע געהיילט געווארען. דער בלינדער האט אנגעהויבען צו זעהן און דער טויבער צו הערען.

ווי נאר דער בלינדער האט דערזעהן זיין ווייב'ס פנים און דער טויבער האט געהערט זיין ווייב'ס קללות, האבען זיך אנגעהויבען גרויסע קריעג. יעדער איינער האט חרטה בעקומען אויפ'ן שידוך. דער וויל פטור ווערען פון זיין פער-זעהעניש און דער וויל פטור ווערען פון זיין ארוורה.

ווען דער דאקטאר איז געקומען אויפמאכהען וואס איהם האט געקומט, האבען די צוויי יונגע לייט איהם ניט געוואלט בעצאהלען. זיי האבען גע'טענה'ט, אז אנשטאט צו טאן גוטעס, האט דער דאקטאר זיי פיעל ערגער געמאכט, דען ווען דער בלינדער האט ניט געזעהן און דער טויבער האט ניט געהערט, זיינען זיי געווען צופריעדען און געלעבט גלייך-ליך. אבער יעצט, אז ער האט זיי געמאכט צו זעהן און צו הערען, איז זייער לעבען קיין לעבען ניט.

עס איז געבליבען אז זיי זאלען געהן צום רב און האבען א דין תורה. דער רב האט אויסגעהערט אלעמעס טענות, און נאכדעם האט ער געזאגט צום דאקטאר:

„איהר האט די מענשען געטאן א רעה, וואס איז פיעל גרעסער ווי די טובה. דעריבער, אויב איהר קענט דעם מאכען צוריק בלינד און דעם אנדערען מאכען ווידער טויב, דארפט איהר עס טאן.“

„דאס איז מיר נאך לייכטער ווי היילען.“ האט דער
דאקטאר געענטפערט.
ווי די צוויי יונגע לייט האבען געהערט אז דער דאק-
טאר וויל זיי מאכען צוריק פאר קאליקעס, האבען זיי גע-
זאגט אז זיי ווילען ניט.
„אויב אזוי,“ האט דער רב געזאגט, „מוזט איהר דעם
דאקטאר בעצאהלען.“
און זיי האבען בעצאהלט.

נ מ ש ל

די מעשה איז א משל אויף דעם מאמר „בעל כרחך
אתה נוצר.“ אין פרקי אבות ווערט געזאגט: „איבער-
נוואלד ווערסטו בעשאפען, איבערגוואלד ווערסטו געבוירען,
איבערגוואלד לעבסטו . . .“ פרעגט מען א קשיא, וויבאלד
אז א מענש ווערט געבוירען געגען זיין ווילען און לעבט
געגען זיין ווילען, טא פארוואס קומט איהם א שטראף ווען
ער בענעהט א זינד? איז דער תירוץ אויף דעם: אז „בעל
כרחך אתה מת.“ וויבאלד אז שטארבען ווילסטו דאך אויך
ניט, דארפסטו פיהרען א ריכטיגען לעבען, און אויב ניט,
קומט דיר טאקע א שטראף.

53

ד ע ר ש י כ ו ר

א שיכור איז געוועסען אין א שענק און האט געטרונקען.
פלוצלונג האט ער אנגעהויבען צו שרייען אז די הויז שאקלט
זיך און האלט אין איינפאלען. האבען די אנדערע מענשען
געלאכט פון איהם און געזאגט: „משוגענער! ווי קען אזא
הויז, א שטארקער מויער, זיך שאקלען?“ אבער דער שיכור

האט זיך געהאלטען ביי דאס זייניגע און געשריען: „גיט א קוק, גוט! זעהט איהר דען גיט ווי די הויז דרעהט זיך, פריהער אין איין זייט און נאכדעם אין אן אנדער זייט?“
האט זיך אויפגעהויבען פון זיין שטוהל איינער פון די נישטערע מענשען און האט זיך פריהער געשמעלט אין איין זייט פון דער הויז און נאכדעם אין דער אנדער זייט, און האט געזאגט: „זעה דו, נאר איינער! אט געה איד גלייך, ווי אימער, און ווען די הויז וואלט זיך געשאקעלט און געדרעהט, ווי וואלט איד געקענט געהן גלייך? גיט די הויז דרעהט זיך, נאר דיין קאפ דרעהט זיך דיר, דו שיכור איינער!“

נ מ ש ל

דאס איז א משל געגען די וואס זוכען פעהלערען אין דער תורה, און אין דער אמת'ן זיינען די פעהלערען ביי זיי אין קאפ.

54

א חכם און א מבין

איינער האט פערלארען זיין גאנצען פערמעגען, האט ער פערלאזען זיין שטאדט און איז אוועק אין מרחקים זוכען זיין גליק. ווייט איבער'ן ים האט ער געפונען א לאנד, וואס די מענשען דארט זיינען געווען ווילד און אנוויסענד, און זיי האבען קיין שכל גיט געהאט צו אקערען די ערד און צו פלאנצען גערטנער. די איינוואוינער האבען גיט געהאט קיין אייגענעם ברויט אדער פרוכטען. דער נייער מענש האט געזעהן אז דערפאר איז דאס לאנד זעהר רייך אין נאָלר און אין טייערע שטיינער און בריליאנטען. נאר די איינוואוינער זיינען קיין מבנים גיט און פערשטעהען גיט דעם ווערטה

פון די זאכען. פון צייט צו צייט פלעגען קומען רייזענדע וואס פלעגען בריינגען אין לאנד תבואות און פרוכטען און דאס אויסבייטען אויף גאלד און בריליאנטען, און דורכדעם האבען די איינוואוינער געהאט אויף צו לעבען.

וואס האט דער נייער מענש געטאהן? ער האט זיך בעזעצט אין דעם לאנד, זיך גענומען א גרויסע פעלד און האט זי פערזייהט מיט תבואה און פערפלאנצט אויף דעם פערשיידענע פרוכט־בוימער. און די תבואה מיט די פרוכטען פלעגט ער אויסבייטען מיט די איינוואוינער אויף גאלד און טייערע שטיינער. ער האט אנגעזאמעלט א גרויסען פערמעגען.

אזוי זיינען אוועק יאהרען. ווען ער איז שוין געווארען אלט און האט געהאלטען ביים שטארבען, האט ער צוגויפ־גערופען זיינע קינדער און האט צו זיי געזאגט: „ביי מיר, אין מיין אלטער היים, איז פערבליבען א זעהן פון מיין ער־שטער פרוי, וועלכע איז שוין לאנג געשטארבען. שוין לאנג אז איר האב ניט געזעהן מיין זעהן, אבער איר גערענקט, אז ווען ער איז נאך געווען א קינד, איז ער געווען זעהר קלוג. וויל איר אז איהר זאלט זיך טיילען מיט איהם מיין פער־מעגען, וואס בלייבט נאך מיר. גלייך ווי איר וועל אוועקסענען פון דער וועלט, בעט איר, אז איהר זאלט אראפבריינגען מיין זעהן צו אייד און איהר זאלט איהם געבען די ברירה, אז ער זאל זיך אויסקלייבען וואס איהם געפעלט: תבואה, פרוכטען, אדער גאלד און בריליאנטען. איר ווייס אז ער איז קלוג און ארענטליך, און ער וועט זיך מיט אייד טיילען על פי יושר.“

די קינדער האבען געטאהן אזוי ווי זייער פאטער האט זיי אנגעזאגט. גלייך נאך שבעה האבען זיי געשיקט נאך זייער ברודער, איהם געצייגט דעם גרויסען פערמעגען, וואס זייער פאטער האט זיי איבערגעלאזט, און איהם געזאגט אז ער קען זיך אויסקלייבען וואס ער וויל און וואס איהם געפעלט אמבעסטען. דער ברודער האט א קוק געטאהן אויף די אגב־געלאדענע שפיכלערס מיט תבואה און פרוכטען, נאכדעם האט

ער בעמראכט די אוצרות גאלד און בריליאנטען און געזאגט צי זיינע ברידער: „איד וועל נעהמען די גאלד מיט די בריי ליאנטען, די תבואה מיט די פירות לאז איד איבער צו איד.“ ווען די ברידער האבען דאס געהערט, האבען זיי זיך שטארק געפרעהט. ווארום וואס פאר א ווערטה האט ביי זיי גאלד און בריליאנטען? זיי קענען דען דאס עסען? האבען זיי צווישען זיך געלאכט פון זייער עלטסטען ברודער, אויף וועמען זייער פאטער האט געזאגט אז ער איז א גרויסער חכם. דען וואו איז זיין חכמה, אז ער האט אויסגעקליבען זאכען וואס מען קען ניט לייגען אין מאגען אריין?

איז א צייט ארום איז געקומען איז לאנד א קלוגער מלך און האט זיי געלערנט ווי מען בעגעהט זיך מיט אן אקער-אייזען און ווי מען בעארבייט די ערד און ווי מען פלאנצט פרוכט-ביימער. דאס גאנצע פאלק האט זיך גע-נימען צו דער ארבייט, און באלד איז אין לאנד געווען גענוג תבואה און פרוכטען פאר אלעמען. דיזע זאכען זיינען גע-ווארען ביליג, אבער גאלד און בריליאנטען זיינען געווארען טייער, ווייל די מענשען האבען זיך אויסגעלערנט די זאכען אוועקצופיהרען אין אנדערע לענדער, זיי פערקויפען און אב-נעהמען גוטע געלד. ערשט דאן האבען די ברידער זיך ארום-געזעהן, אז זייער עלטסטער ברודער האט געוואוסט וואס צו נעהמען, און אז ער איז טאקע געווען א גרויסער חכם.

נ מ ש ל

דאס לאנד איז ארץ ישראל, וועלכע האט צוויי סארטען מעלות. ערשטענס, איז דאס א לאנד וואס פליסט מילך און האניג. זי איז געבענשט מיט גשמיות. און צווייטענס, איז דאס א לאנד מיט גרויסע גייסטיגע מעלות, ווייל מציון תצא תורה, פון ציון זיינען ארויסגעקומען די גרויסע אידישע לעהרען, די נביאים און אלעס וואס איז א ציערונג פאר'ן אידישען פאלק. נאר ניט אלע האבען פערשטאנען אז די

גרעסטע מעלות פון ארץ ישראל זיינען די גייסטיגע מעלות, וועלכע זיינען ווי גאלד און ברילאנטען, וועלכע מען קען ניט לייגען אין מאגען, און ביי זיי איז געווען דער עיסקר די מילך און האניג.

55

וואו איז דער אויבען-אָן ?

איינער האט געהאט א שמחה. האט ער געמאכט א גרויסען מאהלצייט און האט פעררופען א סך מענשען פון שטאדט. צווישען די איינגעלאדענע איז געווען איינער א שעהנער איד, א למדן, א חכם און פון גרויסען יחוס, אבער ער איז געווען אן עניו און האט פיינד געהאט כבוד. און אז ער איז אריין אין הויז פון בעל-שמחה, האט ער זיך ניט געוואלט זעצען אויבען-אָן, נאר ער האט זיך אוועקגעזעצט ביי די לעצטע טישען, ניט ווייט פון טיהר. ווען דער בעל-הבית האט דערזעהן וואו דער פיינער מענש האט זיך אוועק-געזעצט, האט ער גענומען די שעהנסטע און די אנגעזעהענ-סטע בעלי-בתים פון שטאדט און האט זיי צוזעצט ארום יענעם עניו, זאגענדיג: „אט דא איז דער אויבען-אָן.“

נ מ ש ל

ניט דער פלאץ ניט כבוד צום מענשען, נאר דער מענש
ניט כבוד צום פלאץ.



56

אָבגעמאָן דעם טאטען

איינער, א גביר, האט געוואָרפֿען אן אויג אויף א ישיבה
 בחור, וועמען ער האט געוואלט האבען פאר א חתן פאר זיין
 טאכטער. דעם בחור'ס פאטער האט געוואוינט זעהר ווייט,
 האט דער מיידעל'ס פאטער געשיקט נאך איהם א וואגען,
 ער זאל קומען אין זיין שטאדט און זיך זעהן מיט איהם
 וועגען דעם שידוך. דעם בחור'ס פאטער האט ניט געוואלט
 הערען און זעהן און האט אָבגעשיקט דעם וואגען א ליידגען.
 דער מיידעל'ס פאטער האט דאן געשיקט א שרכן צום בחור'ס
 פאטער און האט איהם אָנגעבאטען א גרויסע סומע געלט.
 ער האט געמיינט איהם אונטערצוקויפֿען. אבער יענער האט
 אלץ ניט געוואלט. זעהנדיג אז יענער איז אזוי שטארק
 איינגע'עקשנ'ט, האט ער דעם פאטער געלאזט צורוק און האט
 אָנגעהויבען צו ריידען צום בחור אליין, און האט מיט איהם
 געענדיגט דעם שידוך אהן דעם טאטען.

ווען דעם חתן'ס טאטע האט דערהערט אז דער שידוך
 איז אָבגעמאכט געווארען אהן איהם, איז ער געקומען און
 האט אויך מסכים געווען צום שידוך. נאך די תנאים זאגט
 דעם חתן'ס פאטער צו דער כלה'ס פאטער: „יעצט גיב מיר
 דאס געלט, וואס דו האסט מיר צוגעזאגט, אויב איד וועל
 איינגעהן אויף דעם שידוך.“

„אמת,“ האט דער מחותן געענטפערט, „איד האב דיר
 טאקע צוגעזאגט אזוי פיעל געלט, אבער מיינ כונה איז דאך
 געווען אז דו זאלסט מרוצה ווערען אויף דעם שידוך. אבער
 יעצט, אז דער שידוך איז אויסגעפיהרט געווארען אהן דיר,

קומט דיר שוין גארנישט. דיין זוהן וועל איר געבען דעם
פערשפראכענעם נדון, אבער דיר ניט א קאפיקע!"

נ מ ש ל

דער אייבערשטער האט געוואלט טאהן א שידוך מיט
די אידען. עס פערשטעהט זיך, אז דער שידוך איז מיט דער
נשמה און ניט מיט'ן גוף. אבער דער גוף איז דאך א טאטע,
און מען דארף האבען זיין צושטימונג, ווייל אהן דעם גוף
קען דאך די נשמה אליין קיין מצוות ניט טאהן. ווען דער
גוף איז ריין און איז מסכים אויף אלעס וואס די נשמה וויל
טאהן, קריגט ער א לויין פאר זיין צושטימונג. עס הייסט,
דער גוף האט עולם הזה. אבער אויב דער גוף שטעלט זיך
געגען דעם ווילען פון דער נשמה און די נשמה מוז שטארק
קעמפפן געגען דעם ווילען פון דעם גוף, דאן קריגט די
נשמה איהר גורעל, אבער דער גוף קריגט גארנישט.

57

האט פערדיענט זיין שטראף

א רייכער מאן האט איינמאל פערלירען זיין געלט,
און לא די וואס ער האט פערלארען זיין אייגענעם קאפיטאל,
איז ער נאך געבליבען א גרויסער בעל-חוב צו א סך מענשען,
וואס האבען איהם אנפערטרויט מיט זייער געלט. אבער די
קרעדיטארען האבען איהם ניט געקלאגט, ווייל זיי האבען
געוואוסט אז ניט מיט זיין ווילען האט ער אנגעזעצט, נאך
ער האט טאקע ניט געהאט מיט וואס צו צאהלען.

איינער א סוחר האט דעם יורד צוגענומען צו זיך אויף
א שטעלע און האט איהם ארויסגעשיקט איבער דער פראווינץ
מיט פערשידענע סחורות. דער משולח פלעגט די סחורה פער-

קויפען אויף בארג, צו צאהלען אין א געוויסען טערמין. איינ-
מאל, אז דער משולח אין געקומען אין א שטעדטעל איינמאל
נען געלד פאר סחורה, און די סוחרים האבען ניט געקענט
צאהלען, האט ער זיי געלאדען אין געריכט און זיי געלאזט
איינזעצען אין תפיסה.

האט זיך געמאכט אז איינער פון די סוחרים, וועמען
דער משולח האט אריינגעזעצט אין תפיסה, איז געווען א
קרוב פון דעם גרויסען סוחר, פאר וועמען דער משולח פלעגט
ארומרייזען, און ער האט צום סוחר געשריבען א בריעה און
איהם דערצעהלט ווי שלעכט זיין משולח האט געהאנדעלט
געגען איהם און די אנדערע סוחרים פון שטעדטעל. ווען דער
משולח אין צוריקגעקומען אהיים, האבען איהם זיינע בעלי-
חובות, וועמען ער אליין איז געווען שולדיג געלד, געפאקט
און געשלעפט אין געריכט, שרייענדיג: „דו, אנזעצער!
בעצאהל אונז וואס דו ביזט אונז שולדיג!“ און דערביי
האבען זיי איהם געצופט און געריסען פון אלע זייטען. ער
האט געמיינט אז זיי וועלען איהם צורייסען אויף שטיקער.
„וואס ווילט איהר פון מיר האבען?“ האט ער זיך שטארק
געוואונדערט. „איהר ווייסט דען ניט אז איר ביז אז איר-
מאן און אז איר האב ניט מיט וואס צו צאהלען?“ האבען
זיי איהם געענטפערט: „רשע איינער! ווארום האסטו גע-
מאכט געלד ביי אנדערע, וואס דו ווייסט אז זיי קענען
אויך ניט צאהלען?“

נ מ ש ל

אויף די רשעים, וואס זעצען אז זייערע פפליכטען צו
איהם, האט דער אייבערשטער רחמנות און ער שטראפט
זיי ניט.

58

צוויי משולחים

א רייכער סוחר האט געהאט צוויי משולחים, וואס פלעגן זיצן אין לייפציג און איינקויפן סחורה פאר זיין געשעפט. איינער פון די משולחים איז געווען א גרויסער מבין, א זעהר פעהיגער געשעפטסמאן, וואס האט גוט גע-וואוסט די קוואליטעט און דעם ווערט פון יעדער סחורה. און דער אנדערער איז געווען א פשוט'ער קאמיסאנער, וואס האט געקויפט די סחורה לויט די רשימה וואס דער סוחר פלעגט איהם שיקען. וואס דער סוחר פלעגט איהם שרייבען אז ער זאל קויפן, פלעגט ער קויפן.

אמאל, אויף יום-טוב, זיינען די ביידע משולחים גע-קומען אהיים, און ווי דער שטייגער איז, זיינען זיי געקומען גוט יום-טוב ביטען זייער בעל-הבית. דער בעל-הבית האט דעם ערשטען משולח, דעם גרויסען מבין, אויפגענומען מיט גרויס כבוד און האט איהם געבעטען עסען און טרינקען. אבער דעם אנדערען האט ער אויפגענומען גאנץ קאלט. דאס האט דעם אנדערען א ביסעל פערדראסען, און ביי א געלע-גענהייט האט ער דעם סוחר געפרעגט: „פארוואס קומט מיר אזא קאלטען קבלת פנים? האב איר דען ניט געמאכט מירן ארבייט אזוי גוט ווי יענער? האט איר דען עפעס גע-ענדערט פון דעם וואס איהר פלעגט מיר שרייבען? פלעג איר דען ניט שיקען די סחורה וואס איהר פלעגט פארדערען און קיינמאל ניט געענדערט פון אייער בעפעהל אויף א האר?“

האט דער סוחר געענטפערט: „אמת, דו האסט געמאכט אלעס ריכטיג, אבער אויף דיר איז מיר גאר קיין חידוש ניט.

אז דו האסט מיר געפאלגט. אליין ביזטו א גאנץ קנאפער
 כוחר. דו האסט זיך געמוזט ריכטען לויט מיינע בריעף.
 אבער יענער, וואס איז נאך מעהר נעגט פון מיר און וואס
 איז א בעסערער געשעפטסמאן פון מיר, ווען ער האט גע-
 פאלגט אלעם וואס איד האב איהם געשריבען און האט ניט
 געהאנדעלט לויט זיין אייגענעם שכל, — דאס איז שוין ביי
 מיר א גרויסער וואונדער, און דערפאר האב איד איהם אב-
 געגעבען אזוי פיעל כבוד."

נ מ ש ל

דאס איז א משל אויף דעם פסוק „אדם ובחמה תושיע
 ד'." די חכמים דרש'ענען אז דאס מיינט די מענשען וואס
 בעזיצען. א זעהר טיעפען פערשטאנד, אבער זיי מאכען זיך
 פאר בהמות, פאר פראסטע מענשען, עס הייסט זיי טוהען
 אלעס וואס עס שמעהט געשריבען, כאטש לויט זייער אייגע-
 נעם פערשטאנד וואלט מען ניט געדארפט טאהן אזוי.

59

א נס איז איהם געשעהן

איינער, וועלכער איז געווען זעהר ארים און האט ניט
 געהאט פון וואס צו לעבען, האט זיך אוועקגעלאזט אין א
 ווייט לאנד זוכען גליק. ער האט דארט שווער געארבייט,
 געשלעפט שווערע פעק, זיך געדרעהט אויף אלע זייטען, און
 זיך אזוי אבגעמאטערט שעהנע עטליכע יאהר. צום סוף, אז
 ער האט איינמאל געזעהן אז ער קען ניט האפען אויף בע-
 כערס, האט ער בעשלאסען צו פאהרען צוריק אהיים.
 אבער גראדע א פאר טעג צייט איידער ער איז אוועק
 האט ער געפונען א בייטעל מיט גאלדענע דוקאטען. מיט

דעם געלד האט ער זיך פיין אויסגעקליידט, און אנשטאט צו קומען אהיים אבגעריסען און מיט צולעכערטע שיד, איז ער געקומען געקליידעט ווי א מאגנאט און נאך מיט א גרויסען סערמעגענס דערצו.

ווען די מענשען פון זיין שטאדט האבען געזעהן זיינע שעהנע קליידער און זיך דערוואוסט אז ער האט געבראכט א סך געלד, האבען זיי אלע געוואלט זיך לאזען אין יענער לאנד, אום צו ווערען רייך. האט זיי דער צוריקגעקומענער געזאגט: „לויפט ניט! כאפט ניט! איילט זיך ניט! ניט יעדען פורים געשעהט א נס און ניט יעדען טאג געפינט מען א בייטעל מיט גאלדענע דוקאטען. די צרות וואס איר האב דארט געהאט וועט איהר זיכער האבען, אבער דעם גליק וואס מיר האט געטראפען — דאס טרעפט איינמאל אין הונדערט יאהר.“

נ מ ט ל

אויף נסים דארף מען זיך ניט פערלאזען.

60

דער גנב וויל בלייבען א צדיק

א סוחר איז געפאהרען אין וועג מיט א וואגען סחורה. אויף דער רייזע האט ער זיך אבגעשטעלט נעכטיגען אין אז אכסניא. אין דער פריה, אז ער איז ארויס צו געבען זיין פערד האבער, האט ער געזעהן אז די שטאל איז אפען און זיין פערד מיט'ן וואגען סחורה זיינען ניטא. האט ער פערשטאנען אז גנבים האבען צוגענומען זיין פערד און וואגען מיט האס און פאק. דער סוחר האט אויף געוויינט פאר צרות. „וואס זאל איר יעצט טאון?“ האט ער זיך געקלערט. „איר בין

געבליבען אז ארימאן און עם קומט מיר אויס צו געהן אהיים
 צופוס. " און ער האט זיך געלאזט געהן מיט א ביטערער הארץ.
 ווען ער איז אכגעגאנגען א פאר מייל פון שטאדט, האט
 ער דערזעהן ווי איינער, א בעל-עגלה, פאהרט מיט זיין פערד
 און וואָגען און מיט די סחורה. איז ער איהם נאכגעלאָפֿען
 און האט איהם אנגעיאָגט. דער בעל-עגלה האט דערקענט אז
 דאס איז דער בעל-הבית, האט ער איהם צוריק אכגעגעבען
 זיין פערד און וואָגען מיט זיינע זאכען. דער סוחר האט א
 ווארט ניט געזאָגט. דער בעל-עגלה, זעהענדיג אז דער סוחר
 שווייגט און איז אין א גוטער לויןע, האט ער צו איהם גע-
 זאָגט: „על פי יושר דארפט איהר מיר עפעס געבען פאר
 מיין טרחת. דער וועג איז זעהר א שווערער און איד בין א
 בעל-עגלה, אז איד פיהר עפעס מוז איד דערפאר קריגען
 בעצאהלט." ווען דער סוחר האט געהערט אזעלכע חוצפה-
 דינע רייד, האט ער דעם בעל-עגלה אראפגעלאזען א פאטש
 און אויסגערופען: „דו, גנב איינער! צוליעב מיין טובה
 וועגען האסטו דען דעם וואָגען געפיהרט? דו האסט מיר
 געוואלט בע'גנב'ענען, בערויבען. באשר דער אייבערשטער
 האט רחמנות געהאט אויף מיר און האט מיר אומגעקעהרט
 מיין שאדען, ווילסטו אז איד זאל דיר דערפאר בעצאהלען?"

נ מ ש ל

בלק האט געדונגען בלעם'ן צו שילטען די אידען, האט
 דער אייבערשטער איבערגעקעהרט די קללות אויף ברכות.
 בלעם האט ערווארטעט, אז ער וועט נאכדעם קריגען שכר
 פאר די ברכות, וואס זיינען ארויסגעקומען די אידען דורך
 איהם, אָבער דער אייבערשטער האט געזאָגט: „לא יבוא
 עמוני ומואבי בקהל ד' " — קיינער פון בלעם'ס פאלק זאל
 ניט קענען אָננענומען ווערען צווישען אידישען פאלק. „דו,
 בלעם — דו ווייסט דאך אז דיין כונה איז געווען צו שילטען
 אזוי ניט צו בענשען! . . ."

61

ווען עס העלפט שוין קיין זאך ניט

אמאל איז געווען א רב וואס האט שטארק געהאלטען פון שלום בית. אז עס פלעגט צו איהם קומען א פאך פאלק זיך גמ'ן, פלעגט ער פריהער צו זיי ריידען און זוכען צו מאַכען א שלום. און אז זיי פלעגען ניט וועלען שלום ווערען, פלעגט זיי דער רב אבלייגען, הייסען קומען אן אנדערש מאַל, און נאָכדעם פלעגט ער זיי ווידער אַבלייגען, און אזוי פלעגט ער זיי אלץ אַבלייגען ביז די פאַרעל פלעגט שוין דערעסען צו געהן צו איהם און זיי פלעגען בלייבען ווייטער וואוינען צו זאמען.

איינמאָל איז צו איהם געקומען א יונגע ווייבעל, וואס צוויי וואָכען נאָך דער חתונה האט איהר מאן גענומען און זיך אַבגע'שמד'ט. דער רב, ווי זיין שטייגער איז געווען, האט געהייסען דער ווייבעל אז זי זאָל קומען אן אנדערש מאַל, און ווען זי איז געקומען דעם צווייטען מאַל, האט דער רב ווידער געוואָלט אַבלייגען. האט די ווייבעל געזאָגט: „רבי! וואָס טוים אייך דער אַבלייגען? דאָ קען דאָך שוין מעהר קיין שלום ניט זיין. מיין מאן איז א גוי און האט זיך שוין גענומען אן אנדער ווייב, א גוי'שע — טאָ וואָס לייגט איהר מיד אָב?“

נ מ ש ל

געוועהנליך ווארט דער אייבערשטער, אז דער זינדיגער זאָל תשובה טהאָן, אָבער עס זיינען דאָ אזעלכע בעלי עבירה וואָס וואַרטען אויף זייער תשובה איז איבעריג. זיי טהוען אָב אזעלכע זאכען וואָס עס העלפט שוין ניט קיין תשובה.

62

די געבונדענע היהנדעל

ביי א אידענע איז איינמאל פערלארען געגאנגען א הוהן.
איז די אידענע ארומגעגאנגען איבער אלע הויפען און איז די
הייזער, צו זוכען וואו איהר היהנדעל האט פערבלאנדזשעט.
ווען זי איז אריינגעקומען צו א שכנה, האט זי געפונען איהר
היהנדעל צוגעבונדען פאר א פוס צו א בעט. „אט דאס איז
דאך מיין הוהן!“ האט די אידענע אויסגעשריען. „ניין!“
האט די שכנה געענטפערט, „עס איז גיט דיין הוהן, עס איז
מיין.“ און אזוי ווי די צוויי ווייבער האבען זיך געקריענט
און געשריען און געליארעמט, האט זיך אנגעקליבען א גרוי-
סער עולם מענשען. רופט זיך אב איינער פון עולם:
„צו וואס קריענט איהר זיך אומזיסט און אומנישט?
בינדט אב די הוהן און לאזט זי ארויס אין גאס, וועלען מיר
זעהן וואוהין זי וועט געהן. די הוהן ווייס בעסער צו וועמען
זי געהערט.“

נ מ ש ל

דער אייבערשטער שטראפט אונז און מוסר'ט אונז אי-
דען, אז מיר האבען זיך אבגעפרעמדט פון איהם און אז מיר
מעהערען צו איהם גיט מעהר. אבער מיר אידען ווייסען, אז
מיר געהערען נאך אלץ צו איהם. נישט מעהר, מיר זיינען
צוגעבונדען אין גלות, ביי פרעמדע. זיי אזוי גוט, רבונז של
עולם, און מאד אונז פריי די פיס אונזערע, וועסטו זעהן ווי
מיר וועלען לויפען צו דיר! מיר ווייסען צו וועמען מיר גע-
זערען.

63

דער צולאזענער אינגעל

ביי א רייכען מאן איז געווען א צולאזענער אינגעל.
יעדען טאג אז דער אינגעל פלעגט געהן אין חדר, פלעגט
איהם אויסקומען פערבייצונגהן דעם מארק וואו מען פער-
קויפט עפעל, נים און עהנליכע זאכען, און דער אינגעל
פלעגט כאפען פון די קערב און טישלעך און ענטלויפען.

ווען די ארימע מענשען וואס זיינען געזעסען ביי די
קערב און טישלעך האבען געזעהן אז זיי קענען מיט דעם
אינגעל גארנישט מאכען, האבען זיי זיך אלע א לאז געטאהן
צו זיין פאטער, זיך צו קלאגען אויף דעם קליינעם כאפער,
און זיי האבען איהם דערצעהלט פון אלע זיינע ווילדע
מעשים.

דער פאטער האט זיך שטארק פערשעהמט וואס זיינער
א זוהן זאל טאהן אזעלכע זאכען, האט ער איהם גע'מוסר'ט,
ערקלערט וואס פאר אן אונרעכט ער טוהט מיט דעם וואס
ער בערויבט ארימע מענשען, און אויך ווי נאריש דאס איז
פאר איהם צו כאפען, ווען ער קען קריגען אלעס צו קויפען
פאר געלד, פיעל ער וויל.

דער מוסר האט אבער גארנישט געהאלפען. דער אינגעל
האט ווייטער געכאפט ווי פריהער.

טראכט זיך דער פאטער און זוכט אן עצה וואס צו
טאהן, אז זיין אינגעל זאל שוין אמאל אויפהערען צו כאפען
פון מארק. איינמאל רופט ער צו דעם זוהן און זאגט צו
איהם:

„מיין טייער קינד! עס געפעלט מיר ניט וואס דו

געהסט אין חדר איינער אליין. ווי פאסט עס פאר דיר צו געהן אליין? אזא טייערער אינגעל ווי דו, אזא וואוילער, אזא גוטער, האט געדארפט געהן אין חדר מיט גרויס פאָר-ראַד. וואָרט נאָר אַ וויילע, איך וועל שיקען נאָך די כלי זמר, וועסטו געהן אין חדר מיט כלי זמר, מיט פויקען און מיט צימבלען, אזוי ווי מען פיהרט אַ שררה, אַ פרינץ."

דעם אינגעל איז דאָס שטאַרק געפעלען געוואָרען.

האט דער פאָטער געלאָזט ברענגען כלי זמר און זיי האָבן בען דעם אינגעל געפיהרט אין חדר, שפיעלענדיג אויף זייערע אינסטרומענטען. אַ ברוח איז געגאנגען פאָראַויס און האָט אויסגערופען: "תנו כבוד! מאַכט אַ וואָרע פאַר דעם פיינעם בחור'ל, דעם טאַטענס אַ קינד. פון גרויסען יחוס מיט דער גילדענער פאָהן, בערל ברבי חיים, מיר פיהרען איהם יעצט אין חדר צו זיין רבי'ן לערנען תורה!"

ווען דער אינגעל האָט געזעהן וואָס פאר אַ כבוד מען גיט איהם אָב, האָט ער זיך שוין געשעהמט צו כאַפּען פון מאַרק. דען ווי האָט ער געקענט פערלאָזען די כלי זמר און זיך ערנידעריגען צו כאַפּען עפעל אָדער ניסלעך פון אַרימע מענשען?"

נ מ ש ל

דער בעסטער וועג צו היילען אַ מענשען פון שלעכטע מעשים איז צו דערהויבען זיין זעלבסטערעספעקט, וועט ער זיך שעהמען צו זיין שלעכט.



64

אחמא ואשוב...

אמאל איז געווען א חדר-אינגעל, א גרויסער קונדס, וואס האט שטארק ליעב געהאט צו באדען זיך אין טייד. אז עס פלעגט קומען דער זומער פלעגט ער ניט קענען איינ-זיצען אין חדר, און ווי דער מלמד פלעגט זיך פערקוקען און א זייט פלעגט דער אינגעל זיך אב/גנב/ענען פון חדר און אוועקלויפען צום טייד, זיך באדען.

איינמאל, בעת דער אינגעל האט זיך געבאדען, איז ער פערקראכען א ביסעל צו ווייט, וואו די וואסער איז געווען גאנץ טיעף, און אזוי ווי שווימען האט ער ניט געקענט, האט ער געהאלטען אין זינקען. א פערבייגעהער, וואס האט געהערט זיינע געשרייען, איז אריינגעשפרונגען אין טייד און האט איהם געראטעוועט.

דער אינגעל האט נאכדעם אויף זיך גענומען א גדר, אז ער וועט זיך מעהר ניט באדען אין טייד ביז ער וועט זיך אויסלערנען נוט שווימען.

נ מ ש ל

אזוי טוהט אויך א מענש וואס איז ניט אָרענטליך אין זיינע געשעפטען, און ער זאגט אלץ: אז איד וועל אמאל ווערען רייך וועל איד אויפהערען צו שווינדלען און ווערען אן אָרענטליכער סוחר.



65

דעם מלמד'ס וואונש

א מלמד מיט א בעל-עגלה זיינען אוועק צוזאמען. גאנץ ווייט. אין מרחקים, זוכען פרנסה. די ערשטע צייט האבען זיי ביידע געהאט גוט. דער מלמד האט געהאט א סך תלמידים און דער בעל-עגלה האט געהאט א סך פאסאזשירען. אבער שפעטער האט דעם מלמד אנגעהויבען צו געהן שלעכט און ער האט ניט געקענט קריגען קיין תלמידים. אבער דער בעל-עגלה האט נאך אלץ געהאט פרנסה מיט א פולער מאס.

איינמאל, אז זיי האבען זיך געטראפן אין גאס, האט דער מלמד געזאגט צום בעל-עגלה: „דער אייבערשטער זאל געבען אז דו זאלסט שוין אויך בלייבען אהן פרנסה.“

„דו, מלמד איינער!“ האט דער בעל-עגלה ביז אויס-גערופען. „פארוואס שילסטו מיר? וואס פאר א שלעכטס האב איך דיר געטאן?“

אסור אויב איך האב עפעס צו דיר!“ האט דער מלמד געענטפערט. „נאר אז דו וועסט בלייבען אהן פרנסה, וועסטו קריגען חשק צו פאָהרען אַהיים, וועל איך האָבען מיט וועמען צו פאָהרען.“

נ מ ש ל

די שכינה וויל שוין לאנג געהן צוריק אין הייליגען לאַנד. אָבער די אידען מיינען אז אין גלות איז זיי נאָך גוט. טראַכטען זיי ניט פון פאָהרען צוריק אין זייער היים. דאָרום וואַרט די שכינה ביז די אידען וועלען פערלירען די לעצטע פרומה.

און אז עס וועט אויסגעהן די לעצטע פרומה, וועט דאך קומען משיח, און דאן וועט די שכינה געהן צוזאמען מיט די אידען אין ארץ ישראל.

66

דער נאָרישער אינגעל

צוויי אינגלעך האָבען געלערנט ביי איין רבי'ן אין חדר. איינער איז געווען דער זוהן פון אַ רייכען פאָטער, דער אַנ-דערער האָט געהאַט אַ טאטען און אַרימאָן, אַ מחוסר לחם. איינמאָל קומט דער רייכער אינגעל אין חדר און צייגט זיינע חברים אַ שעהן בייטעלע, וואָס ער האָט געקויפט. די בייטעלע איז געווען אַ זעהר שעהנע, אין פערשיעדענע פאַרבען, און אויף דעם זיינען געווען אויסגעמאַלט אלערליי בילדער און צאָצקעס. די חברים האָבען איהם מקנא געווען. די בייטעלע און דער אַרימער אינגעל האָט אויך מקנא געווען. זיי האָבען אַלע בעקומען אַ חשק צו קריגען אזא בייטעלע. די אנדערע אינגלעך, ווען זיי זיינען געקומען אַהיים, האָבען זיי ניט צורוה געלאָזען טאטעס און מאַמעס ביז זיי האָבען געקראָגען געלד אויף צו קויפּען די בייטעלע. און די וואָס האָבען ניט געקענט קריגען די גאַנצע געלד אויף אַמאָל, האָבען דאָס אויסגעריסען ביסלעכווייז. אין אַ וואָך צייט האָט שוין יעדער אינגעל געהאַט אזא בייטעלע ווי דעם נגיד'ס זוהן, אויסער יענער אַרימער אינגעל, וועלכער האָט קוים געקענט אַרויסקריגען פון זיינע עלטערען בלוז עטליכע גראַשען.

איז דער אַרימער אינגעל אוועק צום קרעמער און האָט פאַר איהם געוויינט און געבעטען: „אַט זעהט, רב איד, אַט דאָס איז די גאַנצע געלד וואָס איך האָב. איך שווער

אייד אַז איך האָב ניט מעהר אַפילו קיין איין־איינציגען
גראַשען. טאָ גיט מיר אַ בייטעלע פאַר די ביסעל געלד וואָס
איך האָב."

"דו, נאַרישער אינגעל, האָט דער קרעמער איהם גע-
ענטפערט, "דו אַליין זאָנסט דאָך אַז דו האָסט ניט אַפילו
קיין איין גראַשען אָן איבעריגען, טאָ צו וואָס טויג דיר די
בייטעלע?"

נ מ ש ל

אַזוי איז אויך מיט היינטיגע אידען, וואָס גיבען אויס
גרויסע פערמעגענס אויף בויען שעהנע שוהלען, און די שוה-
לען שטעהען כמעט די גאַנצע צייט ליידן.

67

די צוויי תלמידים

צוויי אינגלעך האָבען געלערנט ביי אַ רבי'ן. איז דעם
רבי'ס שטייגער אַזוי געווען: מיט איין אינגעל איז ער גע-
ווען זעהר שטרענג, און אויב ער האָט עפעס וואָס גיט גע-
וואוסט גענוי אויפ'ן האָר, האָט ער איהם געשלאָגען אָהן
רחמנות. דעם צווייטען תלמיד, ווי שלעכט ער זאָל גיט
זאָגען, איז ביי דעם רבי'ן אלץ גוט געווען. זעלטען אַז ער
פלעגט אויף איהם אָנשרייען אָדער אָגריהרען מיט דער האַנר.

אַ לאַנגע צייט האָט דער ערשטער תלמיד געשוויגען,
נאָר איינמאָל האָט ער בעקומען מוטה און האָט דעם רבי'ן
געפרעגט: "רבי, זייט מיר מוחל וואָס איך פרעג אייך אַזאַ
קשיא': פאַרוואָס, אַז איך ווייס עפעס ניט, אָדער אַז איך
זאָג אַ קליינעם גרייז, שלאַגט איהר מיר אַזוי שטאַרק, און

מײן חבר, כאַטש ער פערשטעהט גאָרניט וואָס ער לערנט,
קומט ער אָב זעהר לײכט?

„הער אױס, מײן קינד, אײך וועל דיר דאָס ערקלערען.“
האַט דער רבי געענטפערט. „דו קענסט זיך ניט גלײכען צו
דיין חבר. יענער קומט אַרױס פון פראָסטע מענשען, ישוב'—
ניקעם, עמי הארץ, און ביז ניט לאַנג צוריק האָט ער זיך גע-
וואַלנערט אין דאָרף צווישען ציגען און בהמות, אײז קײן
וואַונדער ניט וואָס ער קען ניט גוט פערשטעהן וואָס אײך
לערן מיט אײהם. דערפאַר בענעה אײך זיך מיט אײהם מיט
חסד. אָבער דו, וואָס שטאַמסט פון רבנים און לומדים, און
לערנען האָסטו אײמער געלערנט בײ די בעסטע מלמדים, און
אַ קאַפּ האָסטו אַ שאַרפען, דו מוזט שוין קענען און פער-
שטעהן אַלעס וואָס אײך לערן מיט דיר, און אַז דו מאַכסט
אַ פעהלער קומט דיר טאַקע שלאָגען!“

נ מ ש ל

די אומות העולם, וואָס זײנען געבוירען געוואָרען גע-
צענדיענער און זיך ערצױגען צווישען ווילדע פעלקער, אײז
דער אײבערשטער מוחל אַ סך פון זײערע חטאים, ווײל זײ
וויסען ניט ווי בעסער צו זײן. אָבער די אידען וואָס קומען
אַרױס פון די אָבות, און זײערע לעהרער זײנען געווען
משה, דוד, שלמה און די נביאים, מיט זײ אײז שוין דער
אײבערשטער שטרענג, און ווען זײ בענעהען אַ פעהלער
שטראָפט ער זײ.



68

דער וואָס לעבט אין טעות

איינער אַ מאָן האָט זיך אַמאָל פּערזינדיגט און האָט אָנגעטאָהן ניט קיין שעהנע זאַך. האָבען די שטאָרטגבאים געשיקט צו איהם דעם שמש, אז ער זאָל ביי איהם צוגעהמען עפעס אַ משכון ביז ער וועט קומען און זיך שטעלען צום משפּט פאַר די גבאים. דער שמש איז אַוועק אין הויז פון דעם בעשולדיגטען און פון דאָרט צוגענומען אַ שעהנעם יום-טוב'דיגען בגד און אַוועקגעטראָגען צו זיך אַהיים אַלס משכון. און ווען די שמש'טע האָט שפּעטער געפונען דעם שעהנעם בגד היינגען אין שאַפּע, האָט זי געמיינט אז קהל האָט דאָס געשיינקט איהר מאָן אַ מתנה פאַר זיין טרייע אַרבייט. איז די שמש'טע אַוועק צו די שטאָרטגבאים און האָט זיי גע-דאַנקט בזה הלשון: „דער אייבערשטער זאָל אייך בעצאָהלען פאַר אייער גוטסקייט כּפּל כּפּלים, און אַזוי ווי איהר האָט ניט פּערגעסען מיין מאָן, אַזוי זאָל דער אייבערשטער אייך אויך ניט פּערגעסען.“

„זייט ניט קיין נאַרישע אידענע!“ האָט איינער פון די גבאים אויף איהר אָנגעשריען. „רעדט זיך ניט איין קיין שמוותים, אז מיר האָבען געשענקט אייער מאָן אַ מתנה. דער בגד געהערט צו אַן אנדערען און מיר האָבען אייער מאָן געהייסען דאָס צוגעהמען בלויז אויף אַ קורצער צייט און נאָכדעם ווי יענער וועט זיך שטעלען פאַר אונז צום משפּט, וועט מען איהם דעם בגד צוריק אַוועקגעבען.“

נ מ ש ל

איינער פּערזינדיגט זיך אַמאָל, שיקט דער אייבערשטער

איהם צו א גולן, אדער א שווינדלער, וואס נעהמט ביי איהם אוועק זיין האב און גוטס. דער גולן, אדער שווינדלער, מיינט נאכדעם אז דער אייבערשטער האט איהם דאס צוגעשיקט א פערדיענסטעל. קומט ער אין שוהל און קויפט אן עליה און דאנקט נאך דעם אייבערשטען פאר דער מתנה, אבער ער ווייס נישט אז פריהער אדער שפעטער וועט ער מוזען דעם גערויכטענס פערמעגען צוריק אבשטעקען.

69

דער רב און דער מלמד

א רב האט געהאלטען פאר זיינע קינדער א מלמד ביי זיך אין הויז. מיט דער צייט איז ביים רב אונטערגעוואקסען א קינד, וואס האט בעדארפט אנהויבען לערנען אלף-בית. האט ער פאר דעם קינד גענומען א בעהעלפער. דער מלמד האט פאראיבעל געהאט. האט ער געזאגט צום רב: „איד פערשטעה נישט, רבי, צו וואס איהר האט צוגענומען אן אַנדערען צו לערנען מיט אייער אינגסטען קינד. אזוי ווי איד קען לערנען מיט אייערע גרעסערע קינדער, וועלכע האלטען שוין גאנץ ווייט, קען איד דאך מיט אייער מיזשיניקעל אודאי לערנען!“

„וואס פרעגט איהר ביי מיר נישט קיין בעסערע קשיא?“ האט דער רב געענטפערט. „וואס בעדארף איד גאר אינאנצען האלטען א מלמד? קען איד דען אליין נישט לערנען מיט זיי אלעמען? אלא, וואס דען? ווייל איד בין צורגרויס פאר זיי און זיי וועלען מיין לערנען נישט פערשטעהן. און צוליעב דעם זעלבען טעם האב איד יעצט מיין אינגסטען קינד אבגעגעבען צום בעהעלפער, און נישט צו אייד.“

נ מ ש ל

א רבי דארף זיין צוגעפאסט לויט די פעהיגקייטען פון דעם תלמיד. יעדער דור האט זיין פיהרער, וואס פאסט זיך צו איהם. און דארום זאגט דער מדרש „יפתח בדורו כשמואל בדורו.“ יפתח איז געווען א פראסטער מענטש, אבער פאר די מענטשען פון זיין דור האט ער זיך געפאסט פאר א פיהרער אזוי ווי שמואל אין זיין דור.

70

די פיער בקשות

א פאטער האט געהאט פיער זיהן, האט ער זיי אלע געשיקט אין א ווייטער שטאדט לערנען. און איידער זיי זיינען אוועקגעפאהרען האט ער זיי אנגעזאגט אז זיי זאלען איהם שרייבען אפט בריעף, איבערהויפט ווען זיי דארפען עפעס. איינמאל האט איינער פון די זיהן אנגעשריבען א בריעף צום פאטער, אז ער זאל איהם שיקען א שעהנעם זייגערל. דער צווייטער האט געשריבען, אז דער פאטער זאל איהם שיקען שעהנע קליידער. דער דריטער האט געשריבען, אז ער זאל איהם שיקען גוטע זאכען צום עסען. און דער פערטער האט געשריבען: „האב רחמנות, פאטער, שיק מיר גלייך אויף א קבר און תכריכים, ווייל איך בין זעהר קראנק און האלט ביים שטארבען.“

איינער וואס האט איבערגעלעזען די פיער בריעף האט געזאגט צו די ערשטע דריי זיהן: „צו וואס פאלט אייך איין צו שרייבען אזעלכע בריעף צו אייער פאטער? ער וועט דען אייך שיקען א זייגער? ער וועט דען איין שיקען שעהנע קליידער? ער וועט דען אייך שיקען נאשעריי? אז ער וועט

לעזען דעם בריעה פון אייער אונגליקליכען ברודער, וואס בעט נעבער אויף תכריכים, וועט ער נאך אין כעס ווערען וואס אייד ליגען אין קאפ אזעלכע לוקסוסען, און ער וועט אייד גארניט שיקען. דאס בעסטע איז, אז איהר זאלט סתם אזוי בעמען געלד, ווער ער מיינען אז איהר נויטיגט זיך אזוי ווי אייער קראנקער ברודער, און ער וועט אייד אלעמען שיקען."

נ מ ש ל

די רייכע בעמען אויף לוקסוסען. איינער בעט אויף עשירות, א צווייטער בעט אויף א שעהנע הויז, א דריטער בעט אויף שעהנע ציערונג פאר זיין פרוי. און צו דערוועלבער צייט זיינען דא א סך ארימע אידען, וואס שטעהען און בעמען אז דער אייבערשטער זאל זיי כאטש געבען א שטיקעל ברויט צו עסען. היינט וועמען זאל דער אייבערשטער פרייהער העלפען? איז די בעסטע זאך, אז אלע זאלען בעמען אז דער אייבערשטער זאל זיי שענקען דעם לעבען, און דער וואס ניט לעבען, ניט שוין אויך צום לעבען.

71

די צוויי רבנים

אין א שטאדט זיינען געווען צוויי רבנים. איינער איז געווען א גרויסער גאון און א צדיק. דער אנדערער האט געקענט ווייניגער פון איהם לערנען און איז ניט געווען אזוי פרום. דאך האט דער צווייטער געהאט מעהר הצלחה ווי דער ערשטער. אלע דיני תורה, אלע געלד־סכסוכים צווישען סוחרים פלעגט מען בריינגען פאר דעם צווייטען, ווייל ער איז געווען א גרויסער בריה אויף די זאכען, כאטש אין לומדות איז ער געשטאנען זעהר נידריג געגען דעם ערשטען.

האבען זיך מענשען געוואנדערט ווארום אלע סוחרים
געהען ניט מיט זייערע דיני תורה צו דעם אמת גרויסען
למדן, צו דעם אמת גרויסען ירא שמים, וועלכער איז געווען
זיכער פון פניות. האט זיי איינער, אן אלטער מאן, אזוי
ערקלערט :

„וואס וואונדערט איהר זיך ? יענער רב, דער גרויסער
גאון, דער צדיק, האט זיך ערצויגען ביי עלטערען, וועלכע
זיינע געווען פרומע, עהרליכע אידען, איז ער ניט בעקאנט
מיט די סוחר'ישע פאלשקייטען, קונצען און דרעהדלעך. אבער
דער אנדער רב, כאטש ער איז ניט פון די גרויסע לערנער,
האט ער זיך ערצויגען ביי עלטערען, וואס זיינען געווען
סוחרים און שווינדלער, פערשטעהט ער אלע קונצען, שקרים
און רמאות, וואס קומען פאר אין מסחר, און דערפאר האט
ער אזא הצלחה.“

נ מ ש ל

יעדער איינער פערשטעהט זיין קלאס מענשען אמר
בעסטען.

72

צדקה און מעשד

איינער האט זיך אמאל פערזינדיגט געגען קהל, האט מען
געשיקט צו איהם א שמש ער זאל ביי איהם צוגעהכען
עטליכע זאכען פון הויז, א פאר לייכטער, א פעלץ און נאך
אזוינס, און די זאכען האט מען געגערען צו בעהאלטען ביים
נאמן, ביז דער זינדיגער וועט בעצאהלען די שטראף וואס
קהל האט אויף איהם ארויפגעלייגט.
די זאכען זיינען געלעגען א היבשע צייט, ביז איין

טאל האט זיך געמאכט אז עס איז אין שטאדט געקומען א חשוב'ער אורח וואס מען האט איהם געדארפט געבען א שעהנע נדבה, אז ער זאל קענען פאהרען ווייטער. און אזוי ווי ביי קהל איז דאז ניט געווען קיין איבעריגע געלד, האט מען געשיקט צו דעם וואס האט געדארפט צאהלען די שטראף און איהם מתרה געווען, וויל ער בעצאהלען די שטראף איז נוט, און אויב ניט וועט מען די משכנות פערקויפען צו אגד דערע. יענער האט קיין ברירה ניט געהאט און האט געמוזט בעצאהלען.

שפעטער ווען דער שטראפירטער האט דערזעהן דעם גאסט, איז ער אויף איהם ארויפגעפאלען מיט קללות און איהם געזידעלט: „צוליעב דיר האב איד געמוזט בעצאהלען אזוי פיעל געלד! ווען דו וואלסט אהער ניט געקומען וואלט מיר קהל שפעטער אוועקגעגעבען מיינע זאכען אומ-זיסט, אהן שטראף.“

די זעלבע געשיכטע האט געטראפען מיט אן אנדערען וואס האט זיך אויך פערזינדיגט געגען קהל און מען האט ביי איהם פערנומען זאכען אלס משכנות פאר שטראף. אבער דיזער האט ניט געווארט ביז קהל וועט איהם סטראשען מיט פערקויפען די זאכען, נאר ער איז אליין געגאנגען, בעצאהלט די שטראף און צוגענומען זיינע זאכען.

דאס געלד איז געלעגען ביים נאמן פאר א היבשע צייט, ביז עס איז געקומען אן ארימער יחס וואס איז ארומגעפאהרען קלייבען אויף הכנסת כלה פאר זיבען טעכטער. האט קהל בעשלאסען אז מען זאל דעם ארימען יחסן אוועקגעבען די שטראף געלד וואס איז געלעגען ביים נאמן.

ווען דער בעשטראפטער האט געהערט אויף וואס מען האט זיין געלד פערווענדעט, איז ער אליין געקומען צום ארימען יחסן און האט צו איהם געזאגט:

„איד דאנק אייד, רב איד, זעהר און זעהר וואס איהר

זייט געקומען און מיין געלד איז אוועק אויף אזא גרויסער מצוה ווי הכנסת כלה."

נ מ ש ל

ווי מען זעהט פון דער מעשה זיינען ביידע שטראף געלדער פערזענלעך געווארען אויף גוטע צוועקען. נאר דער אונטערשיד צווישען די ביידע פאלען איז ווי פון צדקה בין מעשר. צדקה איז ווען אן ארימאן קומט און בעט, מוז מען איהם געבען, ניט פון דער אייגענער טובה וועגען, נאר פון דעם ארימאן'ס טובה וועגען. דערפאר ווילען אמאל מען שוין נאר ניט ליידען וואס אן ארימאן קומט צו זיי אין הויז. מעשר איז שוין אבער אנדערש. א איד טאהר ניט געניסען די פרוכט פון זיין פעלד איידער ער גיט מעשר, און דארום ווען אן ארימאן קומט נעהמען מעשר פרעהט מען זיך מיט איהם. אי מען האט א מצוה, אי מען האט אליין הנאה.

73

ווען א מענטש בעקומט פריינד

א גרויסער רב האט אנגעשריבען א ספר. איז ער אוועקגעפאהרען אין א גרויסער שטאדט וואו עס געפינט זיך א דרוק צו דרוקען דארט זיין חבור. ער האט אין דער שטאדט געדארפט פערבריינגען א צוויי אדער דריי חדשים. איז דער רב געקומען צו א בעל אכסניא און האט צו איהם געזאגט: „איד בין א רב און איד האב פערפאסט א נייעם ספר וואס איד בין אהער געקומען דרוקען. און איד דארף האבען א פלאץ איינצושטעהן א צוויי דריי חדשים. בין מיין ספר וועט ארויס פון דרוק." ווען דער בעל-הבית האט גע-הערט ווי דער רב בעט זיך אזוי ביי איהם, האט ער זיך-

געטראכט, ער מוז מסתמא מיינען צו שטעהן ביי מיר אומ-
זיסט, דען צו וואס דערצעהלט ער מיר זיין גאנצען יחוס, אז
ער איז א רב און אז ער האט געמאכט א ספר? און צו
וואס בעט ער זיך אזוי? מסתמא מיינט ער אז איד זאל
איהם האלטען ביי זיך צוליעב זיין יחוס. היינט צו וואס
דארף איד אויף זיך אז אומזיסטען עסער? האט דער בעל-
אכסניא געענטפערט: „עס טוהט מיר זעהר לייד, רבי, אבער
איד האב ביי זיך מעהר קיין פלאץ ניט. אלעס איז פער-
נומען“.

איז דער רב אוועק איז אז אנדער אכסניא, איז א דריי-
טער און איז א פערטער. ער האט אלץ גערעדט די זעלבע
רייד און האט בעקומען דעם זעלבען ענטפער. קיינער האט
איהם ניט געוואלט ארייננעהמען. ביז עס איז געשעהן א נס
און איינער פון די שטארטיגע גבירים האט זיך וועגען איהם
דערוואוסט, האט ער אויסגעזוכט דעם ארימען רב און האט
איהם געגעבען א ברייטען שלום עליכם, און געזאגט: „רבי!
לאנג לעבען זאלט איהר! קומט צו מיר אהיים. איד וועל
אייד אבגעבען דעם שעהנסטען צימער אין מיין הויז. איהר
זועט ביי מיר עסען פון דאס שעהנסטע און דאס בעסטע,
און זיין ביי מיר אזוי לאנג ווי איהר ווילט“.

דער רב איז פערבליבען ביים גביר ביז זיין ספר איז
ארויס פון דרוק און נאכדעם איז ער אוועקגעפאהרען צוריק
איז זיין שטערטעל.

דער רב האט געהאט גרויס הצלחה מיט זיין ספר.
טויזענדער אידען האבען דעם ספר געקויפט און דער רב איז
געווארען זעהר רייך. האט ער זיך גענומען צו דער ארבייט
און אנגעשריבען נאך א ספר. ווען ער איז געפאהרען איז
שטארט דרוקען זיין צווייטען חבור איז ער שוין ניט געקומען
ווי אז ארימאז איז א געדונגענעם וואגען, נאר ער איז געקור-
מען איז אז אייגענער קארעמע מיט צוויי דיענער. און אז
ער איז דורכגעפאהרען די גאס וואו עס געפינען זיך די

אכסניות, זיינען די בעלי אכסניות נאכגעלאפען און איהם געבעטען אז ער זאל זיך אבשטעלען ביי זיי. אבער דער רב האט זיך אויף זיי ניט אומגעקוקט, נאר ער איז אריינגעפאָהרען גלייך צו יענעם גביר וועלכער האט איהם מקרב געווען ביי זיין ערשטען בעזוך אין דער שטאָדט. דער גביר האט זיך זעהר געפרעהט מיט זיין חשוב'ן גאסט און האט איהם ווידער אויפגענומען מיט דעם גרעסטען כבוד. שפעטער זיינען געקומען די גרעסטע בעלי בתים פון שטאָדט און יעדער איינער האט געמענה'ט צום רב: „פאר וואס קומט עס, רבי, אז איהר זאלט דעם גאנצען כבוד אָבעבען צו איין מאן? פארוואס זייט איהר דיזען מאל ניט געקומען צו מיר? איד וואלט דאך אייד געהאלטען מיט דער גרעסטער עהרע!“

„אויב איהר זייט טאקע אזעלכע גוטע מענשען“, האט דער רב געענטפערט, „מא פאר וואס האט איהר מיר ניט געבעטען איינשמעהן ביי אייד ווען איד בין געקומען אין אייער שטאָדט דעם ערשטען מאל?“

נ מ ש ל

ווען א מענשען געהט אוועק גוט קריגט ער א סך פריינד.

74

א חשד בדרך כבוד . . .

אן ארימער מגיד איז ארומגעפאָהרען פון שטאָדט צו שטאָדט האלטען דרשות און קלייבען נדבות. אין איין שטאָדט האט ער זיך אָבעשטעלט ביי א שעהנעם בעל הבית אויף א פאר וואכען. דער בעל הבית האט איהם די גאנצע צייט געגעבען עסען און טרינקען. נאר ווען דער מגיד האט איינגעפאָקט זיין רייעזעקעל אוועקצוגעהן, האט דער בעל-

הבית בעקומען א חשד אז דער מגיד האט מיטגענומען זיין נעם א ספר. האט ער ניט געוואוסט וואס צו טאהן. סתם זוכען ביי יענעם אין זעקעל איז עפעס ניט שעהן. טאמער האט יענער גארנישט גענומען, וועט ער דאך אומזיסט פער-שעהמען א אידען. האט דער בעל הבית אזוי געזאגט צום מגיד: „איידער איהר פאהרט אוועק, רב איד, וואלט איהר געדארפט איבערקוקען אייער זאק, צו זעהן אויב איהר האט דארט אלע אייערע זאכען. דען עס קען זיין אז איהר האט עפעס פערגעסען ביי מיר אין הויז“.

נ מ ש ל

דארט וואו מען איז חושד א מענשען און מען ווייס נאך ניט אויף זיכער דארף מען זיין זעהר אכזבהים איהם ניט צו בעלידיגען.

75

ווער עס פערדיענט א בעלזינג

ביי איינעם א רייכען סוחר האט געדיענט א משרת וואס פלעגט איהם העלפען אין זיין קראם. דער משרת האט קיין געהאלט ניט בעקומען. געארבייט נאר פאר'ן עסען. איינ-מאל, פורים, איז דער בעל הבית געזעסען מיט זיין פאמיליע ביי דער סעודה, און דער משרת איז אויך געזעסען און גע-געסען די טייערע מאכלים מיט די המן טאשען און געטרונ-קען דעם פיינעם ווין. אין מיטען דער סעודה איז אריינג-געקומען א סוחר און האט געוואלט קויפען סחורה. אבער דער בעל הבית האט זיך ניט געוואלט ריהרען פון ארט און געזאגט: „איד וויל ניט שטערען מיין סעודה.“ האט זיך אויפגעהויבען דער משרת און געזאגט צום בעל הבית: „איד

וועל געהן אין קראם און וועל ברענגען אלעס וואס דער סוחר פערלאנגט.

דער בעל הבית האט דעם משרת געגעבען די שליסלען פון זיין קראם. דער משרת איז אוועקגעלאפען און האט געבראכט אלעס וואס דער סוחר האט געוואלט. דער בעל הבית האט געהאט א שעהנעם לייוונג און האט פערדיענט א היבשע ביסעל געלט.

„זאג מיר,“ האט דער בעל הבית נאכדעם געזאגט צום משרת, „וואס קומט דיר ארויס פון מיר?“
 „איר ארבייט דאך ביי אייד ניט פאר א געהאלט.“
 האט דער משרת געענטפערט.

„איר וועל דאס דיר ערקלעהרען,“ האט דער בעל הבית געזאגט. „פריהער האב איר געמיינט אז דער עסען איז ביי דיר דער גאנצער עיקר און אז דו ביזט צופריעדען צו איר בייטען בלוין פאר'ן עסען. אבער יעצט אז איר האב געזעהן ווי צוליעב מיינ געשעפט האסטו דעם עסען איבערגעלאזען. און אז ביי דיר איז מיינ געשעפט וויכטיגער ווי דיין עסען. דענק איר אז דיר קומט שוין אז איר זאל דיר בעלוינען ווי דו פערדיענסט.“

נ מ ש ל

מיר דינען אלע דעם אויבערשטען פאר דעם לעבען וואס ער האט אונז געשענקט, און דער אייבערשטער גיט אונז אלעס וואס מיר דארפען אויף דער וועלט פאר דעם וואס מיר ריענען איהם, אבער די צדיקים וואס זיינען זיך מוסר נפש פאר דעם אייבערשטען און פאר זיין תורה און צייגען אז דיזע וועלט איז ביי זיי גארנישט, די בעקומען שוין א גרעסערען לויז.

